




కా.పి. లక్ష్మీదాస్

జూన్ 2008

మాసపత్రిక

వెల: రూ.5

కామ్రాజ్




కేంద్ర, రాష్ట్ర ప్రభుత్వాల

కార్మిక వ్యతిరేక విధానాలపై పోరుకు క్షత్తనాథి యిలో కార్మికవర్గ ఐక్యత సాధనకై

సిబిటియు 11వ రాష్ట్ర మహాసభ పిలుపు

స్వా

తంత్ర సముపార్జనకు పూర్వమే నాటి హైదరాబాద్ సంస్థానంలోపేద, బడుగు వర్గాలను బ్రేడ్ యూనియన్ ఉద్యమంలోకి సమీకరించడంలో కా॥ లక్ష్మీదాస్ పాత్ర విశేషమైనది. పుట్టింది అట్టడుగు వర్గమైనప్పటికీ వివిధ తరగతుల వర్కు ఛార్జిడ్ ఉద్యోగులందరి అభిమానం పొందారు. విద్య హెచ్.ఎస్.సి వరకే అయినా కార్మికవర్గ నాయకుడుగా అనుభవంలో రాటుతేలి వర్కు ఛార్జిడ్ సమస్యలపై పట్టుపట్టి ఉద్యమాలు నడిపారు. కా॥ లక్ష్మీదాస్ రాజకీయ రంగంలో ప్రవేశించి చివరిదాకా కమ్యూనిస్టుగా కొనసాగారు.



కామ్రేడ్స్ మగ్నూం మోహియుద్దీన్, జవాద్ రజ్వీ, రాజబహదూర్ గౌడ్ మొదలగు కామ్రేడ్స్ తో కలిసి కామ్రేడ్స్ అసోసియేషన్ స్థాపించటంలో ఆయన భాగస్వామి, అఖిలభారతబ్రేడ్ యూనియన్ కాంగ్రెస్ (ఎ.ఐ.టి.యు.సి) రాష్ట్రశాఖ ఆల్ హైదరాబాద్ బ్రేడ్ యూనియన్ కాంగ్రెసు (ఎ.హెచ్.టి.యు.సి) వ్యవస్థాపక సభ్యులలో ఆయనొకరు.

1956లో కొత్తగూడెం కాలరీస్ పట్టణంలో ఆంధ్రప్రదేశ్ బ్రేడ్ యూనియన్ కాంగ్రెస్ మహాసభ

కా॥పి. లక్ష్మీదాస్

వ్యక్తి కాదు - ఉద్యమ శక్తి

జరిగిన నాటినుండి రాష్ట్ర నాయకత్వంలో ఆయన బాధ్యుడుగా పనిచేశారు.

1970 లో

సి.ఐ.టి.యు ఆవిర్భావం కొనసాగింపుగా అదే

సంవత్సరం డిసెంబర్ లో రాజమండ్రినగరంలో సి.ఐ.టి.యు రాష్ట్ర మహాసభ జరిగింది. నాటి నుండి మరణించేవరకు సి.ఐ.టి.యు రాష్ట్ర ఉపాధ్యక్షులుగా ఉన్నారు. రాష్ట్ర స్థాయి సంఘాలైన హైవేస్ ఆర్.అండ్ బి యూనియన్ వర్కు ఛార్జిడ్ ఎంప్లాయిస్ యూనియన్, పంచాయితీ రాజ్ వర్కర్స్ యూనియన్, మున్సిపల్ ఎంప్లాయిస్ యూనియన్ల స్థాపనలోను, వాటిని శ్రద్ధగా నిర్వహించటంలోను, రాష్ట్రంలోని వివిధ కేంద్రాలకు స్వయంగా వెళ్లి నిర్మాణ బాధ్యతలు చేపట్టడంలోను అలుపెరగని కృషి ఆయనది. ఏండ్ల తరబడి పనిచేసిననూ రెగ్యులరైజ్ కాని వర్కు ఛార్జిడ్ కార్మికుల, ఉద్యోగుల సమస్యలను పరిష్కరించడానికి వివిధ సంఘాలను ఒక వేదిక మీదకు చేర్చి సుదీర్ఘ పోరాటం సాగించి విజయం సాధించటంలో కామ్రేడ్ లక్ష్మీదాస్ పాత్ర చెప్పుకోతగినది.

1962లో లోక్ సభ సభ్యుడిగా ఎన్నికైనారు. ఆ సందర్భంలో నాగార్జునసాగర్ ప్రాజెక్టు ప్రాంతంలో తన ఎన్నికల ప్రచారంలో తానే గోడవ్రాతలు సహితం వ్రాసుకొన్నారు. ప్రాజెక్టు కార్మికుల్లో కృషి చేశారు. 1966 విశాఖ ఉక్కు ఫ్యాక్టరీ కోసం పోరాటం సందర్భంగా కమ్యూనిస్టు పార్టీ ఆదేశాల మేరకు పార్లమెంటు సభ్యత్వానికి రాజీనామా చేశారు. వర్కు ఛార్జిడ్ ఆర్ అండ్ బి, ఇరిగేషన్ పంచాయితీరాజ్, మున్సిపల్ యూనియన్ల నిర్మాణానికి, వ్యాప్తికి నిరంతరం కృషి చేశారు. 1970 లో కార్మిక ఉద్యమంలో చీలిక ఏర్పడినప్పుడు కామ్రేడ్ లక్ష్మీదాస్ సి.ఐ.టి.యు ఆలిండియా మహాసభలో పాల్గొన్నారు.

1978,79 సంవత్సరాల్లో వర్కుఛార్జిడ్ ఉద్యమాలు నడిపి పెన్షనబుల్ వర్కనెన్సీ తదితర హక్కులు సాధించడంలో నాయకత్వం వహించారు. 18 రోజులు రాష్ట్ర వ్యాపిత సమ్మె పోరాటం జయప్రదంగా నిర్వహించారు. ఆ తర్వాత అనేక జీవోలు వచ్చాయి. 70 సం॥రాల పైబడినప్పటికీ అహర్నిశలు పనిచేసేవారు. చివరలో ఆరోగ్యం క్షీణించింది. క్యాన్సర్ వ్యాధితో బాధపడ్డారు. చికిత్స చేయించుకుంటూ కూడా సంఘ కార్యక్రమాలు మానలేదు. ఎక్కడో రాజస్థాన్ లోని జైపూర్ సిఐటియు జనరల్ కౌన్సిల్ కు సహితం హాజరయ్యారు.

వర్కుఛార్జిడ్ ఉద్యోగులు కొన్ని ముఖ్య హక్కులు పొందాక వచ్చిన అలసత్వంపై ఆయన 1-9-1981న ఒక సర్క్యులరులో క్రింది విధంగా వ్రాసారు. “ జీవో.ఎం.ఎస్.నెం.352 తేదీ 7-08-1981ను పంపుతూ కార్మికులలో మునుముందు మా కన్ని సౌకర్యాలు వచ్చినవనే భావం కలిగి కొంత అలసత్వం రావచ్చు. ఇది ఇప్పుడే కొందరిలో పొడసూపుతుంది. ఇది కార్మికవర్గానికి తమ అభివృద్ధి మరియు విప్లవ కార్మిక వర్గానికి నష్టదాయకం” అని వ్రాశారు. 1981 తరువాత వారి అనారోగ్యం, వర్కుఛార్జిడ్ ఉద్యోగుల అశ్రద్ధతో సంఘాల కార్యకలాపాలు నిర్వహించడంలో సభ్యత్వం చేర్పించడంలో వెనుకబడ్డారు. దీనితో వారు ఆవేదన చెందారు సమస్యలు పెరిగాయి. బాగాలేకపోయిన ఆ దశలో 1985 జూన్ 16న వారి యింటి వద్ద జరిగిన ముఖ్య కార్యకర్తల సమావేశంలో వర్కు ఛార్జిడ్ విధానం రద్దు కావాలి అనే ముఖ్య కోర్కెతో 16 డిమాండ్లు రూపొందించారు. కాని దురదృష్టం వారు 1985 జూన్ 20న అస్తమించారు. 1984 లో లక్ష్మీదాస్ గారికిలుకేమియా బ్లడ్ క్యాన్సర్ వ్యాధి వచ్చింది. కొద్ది నెలలో చనిపోతారని తెలిసినా తాను నమ్మిన ఆశయం కోసం నిరంతరం ఆకామ్రేడ్ అలుపెరుగక పనిచేసారు. ఎందరో చనిపోతారు కాని ఒక ఆశయం కోసం పోరాడి చనిపోయినవారు చిరస్మరణీయులు. ఉద్యమంలో పనిచేయడమంటే కొంత మంది వ్యక్తుల సమస్యలు పరిష్కరించి వారి మెప్పుపొందటం, కీర్తించబడటం కాదు. తనలక్ష్యం మొత్తం కార్మికవర్గ విముక్తి లక్ష్యంగా ఉండాలని అనే లక్ష్మీదాస్ గారి మాటలు మన అందరికీ ఆదర్శంగా ఉండాలి. వాగ్దానాలు మరచిన పాలకులు ప్రపంచ బ్యాంకు బాటల్లో ఉద్యోగ కార్మికవర్గ హక్కులపై దాడికి సన్నద్ధమౌతున్న నేటి తరుణంలో ఐక్య ఉద్యమాలు నిర్మించటం, హక్కులపై పోరాటాల్లో పాల్గొనటంద్వారా కామ్రేడ్ లక్ష్మీదాస్ ఆశయాలను ముందుకు తీసుకపోగలము, తద్వారానే వారికినిజమైయిన నివాళి అర్పించగలుగాము.

కార్మికశక్తి

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 21 సంఖిక 06

జిడి ప్రతి వెల : రూ. 5

సం॥ చందా : రూ. 50

విషయ సూచిక

| | |
|---------------------------|-------|
| సంపాదకీయం | 1 |
| కార్మికశక్తి | 2 |
| కవర్ స్టోరీ | 3-6 |
| ఉద్యమవార్తలు | 7-13 |
| సామాజిక న్యాయం | 14 |
| ప్రైవేటీకరణకు వ్యతిరేకంగా | 16 |
| యు.పి.ఏ. తప్పిదాలు | 18 |
| రంగాల మహాసభలు | 19-21 |
| డాక్టర్ డాక్టర్ | 22 |
| శ్రామిక మహిళ | 23 |
| కథ అయిపోలేదు (కథ) | 24-25 |
| దొర్లగడ్డ నగరం (కవిత) | 26 |
| వీధి నాటిక కథనం | 29 |
| బాలల లోకం | 30 |
| మహాసభల దృశ్యమాలిక | 32 |

మేనేజర్

కార్మికశక్తి

ఇ.సం.1-7-139/44, ఎన్.వి.బి.స్మారక కేంద్రం,
ఎస్.ఆర్.కె.నగర్, లిసాలగడ్డ, జమిన్స్టాన్ పూర్,
ముషీరాబాద్, హైదరాబాద్-20.
ఫోన్ : 27612474 ఫ్యాక్స్ : 27610128

ఎడిటోరియల్ బోర్డు

ఎడిటర్ : పి.రోజా

సభ్యులు :

వై. సిద్ధయ్య, పర్వ సత్యనారాయణ,
ఎస్.వీరయ్య, ఆర్.సుధాభాస్కర్,
పి.అజయ్ కుమార్, అబ్బాస్, ఆర్.ఎస్.మూర్తి,
సత్యభాస్కర్, పి.అరుణ.

మేనేజరియల్ బోర్డు

మేనేజర్ : వై. సిద్ధయ్య

సభ్యులు :

పర్వ సత్యనారాయణ, ఎస్.పుణ్యవతి,
వెంకట్, ఆర్.ఎస్.మూర్తి, పి.అరుణ.

భావ ప్రకటన స్వేచ్ఛ పై దాడి గర్హనీయం

ప్రజాస్వామ్యానికి భావ ప్రకటన స్వేచ్ఛ ప్రాణప్రదమైనది. పత్రికలకు, ప్రజా సంఘాలకు కూడా భావ ప్రకటన స్వేచ్ఛే మూలాధారమనే విషయాన్ని విస్మరించరాదు.

“నూరు పూలు వికసించనీ

వేయి ఆలోచనలు సంఘర్షించని”

అనే సూక్తి, పత్రికలకు, ప్రజాసంఘాలకు గీటురాయిలాంటిది. పత్రికలలో ప్రచురించబడిన వార్తలన్ని వాస్తవాలు కావచ్చు, కాకనుపోవచ్చు. వాటిపై ఎవరికైనా భిన్నాభిప్రాయాలు, అభ్యంతరాలు ఉండవచ్చు. ఆ హక్కును ఎవరు కాదనలేరు. తమకు నచ్చని విషయం రాసారనో, తమ పై బురదచల్లారనో, వక్రీకరించారనో పత్రికలపై భౌతికదాడులకు పాల్పడటం దుస్సాంప్రదాయం. సంఘాలపైన, సంస్థలపైన వ్యక్తులపైన వచ్చిన వార్తలపై భిన్నాభిప్రాయాలు వచ్చినప్పుడు ప్రజాస్వామ్యయుతంగా నిరసన తెలపడము సరియైన పద్ధతి. అంతేగాని దాడులకు పాల్పడడము సమర్థనీయం కాదు. అందునా ప్రజాసంఘాలు, మరి ముఖ్యంగా రిజర్వేషన్ వర్గీకరణ, గుండెజబ్బు పిల్లల సమస్య, వికలాంగుల సమస్యలపై సుదీర్ఘ పోరాటాలు నడిపి ప్రజా మద్దతు కూడ గట్టుకున్న చరిత్ర కలిగిన ఎంఆర్పిఎస్ లాంటి సంఘం ఇలాంటి చర్యలకు పాల్పడటము విచారకరము.


ఏదైనా పత్రిక తమపై కావాలనే బురద జల్లుతోందని భావించినప్పుడు ప్రజాస్వామ్య యుత పద్ధతులలో పత్రికా యాజమాన్యం యొక్కవైఖరిని ఎండగట్టవచ్చు. యాజమాన్యం పై ఒత్తిడి తీసుకురావచ్చు. ఈ విషయాలన్నీ ప్రజాస్వామ్యయుత పోరాటాలు నడిపిన ఎంఆర్పిఎస్ నాయకత్వానికి తెలియదనుకోలేము. భావ ప్రకటన స్వేచ్ఛపై భౌతిక దాడులకు పాల్పడటం కూర్చున్న కొమ్మను నరుక్కోవటము లాంటిదనే విషయాన్ని ప్రజాసంఘాల నాయకత్వాలు గుర్తించాలి.

పత్రికా యాజమాన్యాలు, పాత్రికేయులు పత్రికా విలువలు, వృత్తి ప్రమాణాలు కాపాడుకోవాలి. వ్యక్తిగత రాగద్వేషాలకు ఆతీతంగా వ్యవహరించాలి. వాస్తవాలు వెల్లడించాలి. ప్రజాస్వామ్య వ్యవస్థకు పత్రిక నాలుగో స్తంభం అంటారు. ప్రజాస్వామ్యంలో ప్రభుత్వాలు పక్కదార్లు పట్టినప్పుడు, ప్రజా సమస్యల్ని పరిష్కరించలేనప్పుడు ప్రజలు, ప్రజాసంఘాలు ఉద్యమాలు నిర్వహిస్తాయి. ఉద్యమ వార్తలకి ప్రాధాన్యత నివ్వడం ద్వారా ప్రజా ఉద్యమాలకి బాసటగా నిలవడం పత్రికల బాధ్యత.


ప్రజాస్వామ్య వ్యవస్థలో పత్రిక, ప్రజాసంఘాలది ఎంతో భాద్యతాయుతమైన పాత్ర. దానిని గుర్తెరిగి వ్యవహరించిన వారే ప్రజా నాయకులుగా మనగలుగుతారు. పత్రికలు రాణిస్తాయని గ్రహించడము అందరికీ మంచిది.

ఏ పత్రికైనా ఎంతోకాలం అబద్ధాలపై అధారపడి ఘనుగడ సాధించలేదు. అలాగే ఏ ప్రజాసంఘాలైనా, వాటి నాయకత్వాలైనా ప్రజలను ఎల్లకాలం మభ్యపెట్టలేవు. వాస్తవాలు తెలిసిన నాడు ప్రజలు తప్పుత్రోవలో నడిచినవారిని చీదరించుకుంటారు.

భావప్రకటనా స్వేచ్ఛ, పత్రికా స్వాతంత్ర్యాలపై భౌతికదాడులు ప్రజాస్వామ్య వ్యతిరేక శక్తులకు బలాన్ని చేకూరుస్తాయి. వీటిని సాకుగా చూపించి ప్రజల ప్రజాస్వామిక హక్కులపై దాడులకు పాల్పడే ప్రమాదం ఉంది. అందుకే ప్రజాస్వామికవాదులు ఈ అనారోగ్యకరమైన ధోరణిని ఖండిస్తూ, ప్రజాస్వామ్య విలువలకు మద్దతుగా నిలవాలి. ఇలాంటి సంఘటనలు పునరావృతం కాకుండా ప్రజాసంఘాలు, పత్రికలు జాగ్రత్త పడుతాయని ఆశిద్దాం.



కార్టూన్ల యుగం



కేంద్ర రాష్ట్ర ప్రభుత్వాల కార్మిక వ్యతిరేక విధానాలపై పోరుకు

క్షేత్రస్థాయిలో కార్మిక వర్గచక్రవర్తి


సిఐటియు రాష్ట్ర 11వ మహాసభ పిలుపు

అది మండువేసవి. రోళ్ళు పగలగొట్టే రోహిణి ఎండలు రాష్ట్రాన్ని సెగలు కక్కిస్తున్నాయి. అయితేనేం? వాళ్ళు మండే నెగళ్ళు. వాళ్ళే ఉష్ణరక్త కాసారాలు. 700 మంది కార్మికోద్యమ నాయకులు, కార్యకర్తలు రాష్ట్ర సిఐటియు 11వ మహాసభలో నిమగ్నమయ్యారు. నల్గొండ పట్టణం అరుణార్ణవమయ్యింది.

మే 16 ఉదయం సరిగ్గా 9.05నిం||లకు పతాకావిష్కరణ జరిగింది. రాష్ట్ర ట్రేడ్ యూనియన్ ఉద్యమ పితామహుల్లో ఒకరైన కా|| పర్నాసత్యనారాయణ గారు మిన్నంటిన విప్లవనినాదాల మధ్య సిఐటియు జెండాను ఆవిష్కరించారు.

ప్రారంభ సభ

9:30కి జరిగిన ప్రారంభసభలో బెంగాల్ కార్మికశాఖ మంత్రి మృణాల్ బెనర్జీ కేంద్ర ప్రభుత్వం అవలంబిస్తున్న సరళీకృత ఆర్థిక విధానాలను వాటి నేపథ్యంలో బెంగాల్ వామపక్ష ప్రభుత్వం అమలు చేస్తున్న చర్యలను వివరించారు. ముఖ్యంగా అసంఘటిత కార్మికులకు అమలు చేస్తున్న వివిధ సంక్షేమ చర్యలు, సంఘటిత రంగంలో కూడ మూతబడ్డ పరిశ్రమల కార్మికులకిస్తున్న భృతి మొ||న అంశాలను ఆయన వివరించారు. ఆహ్వాన సంఘ అధ్యక్షులు, సిపిఐఎం శాసన సభ పక్షనేత కా||నోముల నర్సింహయ్య ఆహ్వాన సంఘ స్వాగతోపన్యాసం చేశారు. ఈ ప్రారంభ సభలో కర్ణాకట రాష్ట్ర సిఐటియు కార్యదర్శి కా|| వరలక్ష్మి, వ్యవసాయ కార్మిక సంఘం రాష్ట్ర ప్రధాన కార్యదర్శి కా|| బి.వెంకట్, ఎంఎల్సి. కా|| చెరుపల్లి సీతారాములు, మిర్యాలగు శాసన సభ్యులు కా|| జూలకంటి రంగారెడ్డి, నల్గొండ జిల్లా రైతుసంఘం అధ్యక్షులు కా|| నంద్యాల నర్సింహారెడ్డి ముఖ్యఅతిథులుగా పాల్గొన్నారు. ఎఐటియుసి రాష్ట్ర ఉపాధ్యక్షులు కా|| రామారావు గారు సాహార్య సందేశం ఇచ్చారు. రాష్ట్ర అధ్యక్షులు కా||ఆర్. సుధాభాస్కర్ ఈ ప్రారంభసభకు అధ్యక్షత వహించారు.



ప్రతినిధులసభ

అనంతరం ప్రతినిధుల సభ జరిగింది. దీనికి అధ్యక్షవర్గంగా ఆర్.సుధాభాస్కర్, ఎస్.పుణ్యవతి, బి.బిక్షమయ్య, అజయ్ శర్మ బి.రామాంజనేయులు, వ్యవహరించారు. ఎ.వి.నాగేశ్వరరావు, సంతాపతీర్థానాన్ని ప్రవేశపెట్టారు, మినిట్స్ కమిటీ తీర్మానాల కమిటీ, అర్హతల కమిటీలను స్టీరింగ్ కమిటీని మహాసభ ఏకగ్రీవంగా ఎన్నుకుంది.



రాష్ట్ర అధ్యక్షులు ఆర్. సుధాభాస్కర్ ప్రపంచీకరణకు ఎదురొతున్న ప్రతిఘటనను, ముఖ్యంగా లాటిన్ అమెరికాలో వస్తున్న మార్పులను సభ దృష్టికి తెచ్చారు. ప్రపంచ వ్యాపితంగా అమెరికన్ సామ్రాజ్య వాదం, దాని దుశ్చర్యలు బహిర్గత మౌతున్న దశలో దేశంలోని యుపిఎ ప్రభుత్వం అమెరికా తో అటంకాలేందు ప్రయత్నిస్తున్నదని పేర్కొన్నారు. సరళీకృత ఆర్థికవిధానాన్ని అమలు చేస్తూ తన కనీస ఉమ్మడి ప్రణాళికను కూడ తుంగలో తోక్కుతోందని విమర్శించారు. దేశవ్యాపిత పోరాటాల ఉధృతికి మనము సన్నద్ధమవ్వాలని పిలుపునిచ్చారు.

రాష్ట్ర ప్రధాన కార్యదర్శి ఎస్.వీరయ్య ప్రవేశపెట్టిన నివేదిక రాష్ట్రంలో రాజశేఖర్ రెడ్డి ప్రభుత్వం చేపట్టున్న కార్మిక ఉద్యోగ వ్యతిరేక విధానాలను వివరించి వాటిని ప్రతిఘటించడానికి క్షేత్రస్థాయిలో కార్మిక వర్గ ఐక్యతను సాధించాలని పిలుపు నిచ్చింది. వివిధస్థాయిల్లో ఉద్యమంలో వున్న బలహీనతలను నిర్మాణ మటంగా నివేదిక ఎత్తి చూపింది. రాష్ట్రంలో కార్మికోద్య ఐక్యతను ఎదురొతున్న సవాళ్ళను. ఆ సందర్భంగా చేయాల్సిన కృషిని నివేదిక పేర్కొంది. దీనిపై జిల్లాల నుండి 28 మంది, రంగాల నుండి 23 మంది చర్చల్లో పాల్గొని తమ అనుభవాన్ని వివరించారు. అనేక మంది ఆత్మ విమర్శర పూర్వకంగా మాట్లాడుతూ రాష్ట్ర కేంద్రం లోపాల్ని కూడ ఎత్తి చూపారు.

తదనంతరం నివేదికలోని రెండవ భాగాన్ని ఆర్.సుధాభాస్కర్ ప్రవేశపెట్టారు. రాష్ట్రంలో సిఐటియును బలవత్తర సంస్థగా తయారు చేయడానికి ఏ చర్యలు చేపట్టాలో “రోడ్ మ్యాప్” ను

సభ చర్చించి ఆమోదించింది. చర్చలో 42 మంది పాల్గొన్నారు.

చర్చలకు సమాధానం వివరణలు ఇచ్చిన తర్వాత హర్షద్వానాలతో నివేదిక ఏకగ్రీవంగా ఆమోదించబడింది. పి.రాజారావు గారు. సభ ముందుంచిన జమా ఖర్చుల్ని కూడ సభేకగ్రీవంగా ఆమోదించింది.

రాష్ట్ర కార్మికవర్గం, ఇతర ప్రజలు ఎదుర్కొంటున్న అధిక ధరలు, విద్యుత్ రంగ రక్షణ, ఆర్టీసి పరిరక్షణం వంటి అంశాలతో పాటు వివిధ రంగాల కార్మికులెదుర్కొంటున్న సమస్యల పరిష్కారానికై పోరాడాలని మహాసభ అతీర్మానాలను ఆమోదించింది.

అనంతరం ఎస్.వీరయ్య అధ్యక్షులుగా, ఆర్.సుధాభాస్కర్ ప్రధానకార్యదర్శిగా 26 మంది ఆఫీస్ బేరర్స్, 87 మంది రాష్ట్ర కమిటీ సభ్యులను, 217 మంది కౌన్సిల్ సభ్యుల మహాసభ ఏకగ్రీవంగా ఎన్నుకుంది.

వ్యవసాయ కార్మిక సంఘం, కెవిపిఎస్, రైతుసంఘం, ఎస్ఎఫ్ఐ ల ప్రతినిధులు సౌహార్ద సందేశాలిచ్చారు. అనేక మంది సందేశాలు పంపారు.

విశిష్టరీతిలో జరిగిన మహాసభ


మహాసభ జరిగిన జిల్లాలో వివిధ కార్యక్రమాల ద్వారా కొంతప్రచారం రావటం కద్దు. ఈ 11వ మహాసభ గుర్తించి నల్గొండ జిల్లా నాలుగు చెరగులా ప్రచారం వచ్చింది. దీనికి ఆహ్వాననంధుం నిర్వహించిన కార్యక్రమాలు బాగా దోహదపడ్డాయి.



మే 11న నల్గొండలో నిర్వహించిన జనకవనానికి వందమంది కవులు హాజరై తమకవితల్ని వినిపించారు. 13న ఎగ్జిబిషన్ ప్రారంభమైంది. 14న జరిగిన ఘంటసాల గానావధానం ఒక విశిష్టప్రక్రియ రాష్ట్ర మహాసభలను పురస్కరించు కుని ఎ.పి.ఎమ్.ఎస్.ఆర్.యు నల్గొండ శాఖ వారు నల్గొండకే చెందిన డా॥ రెహమ్ తుల్లా 8 పార్టీతో ఏర్పాటు చేసిన ఈ కార్యక్రమం అనేక మంది మన్ననలను పొందింది.

15వ తేదీ జరిగిన ప్రదర్శన, బహిరంగ సభ జిల్లా ప్రజల పట్టుదలకు నిదర్శనం. విపరీతమైన ఎండను సైతం ధిక్కరించి

వారీల్లో స్త్రీ, పురుషులు పోరుగడ్డ నిలువెత్తు సాక్షిగా నిలుస్తారు. విమానం ఆలస్యం అయిన కారణంగా కేరళ ముఖ్యమంత్రి కా॥అచ్యుతానందన్ రాలేక పోయారు. బెంగాల్ కార్మికశాఖ మంత్రి కా॥ మృణాల్ బెనర్జీ, సిఐటియు అఖిలభారత ప్రధాన కార్యదర్శి కా॥ మహమ్మద్ అమీన్, సిఐటియు కేంద్ర కార్యదర్శి కా॥ హేమలత, కా॥నోముల నర్సింహయ్య, చెరువల్లి సీతరాములు, రాష్ట్ర ప్రధాన కార్యదర్శి కా॥ఎస్.వీరయ్య తదితరులు ఉపన్యసించారు.



అర్హతల నివేదిక

మహాసభకు మొత్తం 23 జిల్లాల నుండి 26 రంగాల నుండి 662 మంది ప్రతినిధులు హాజరయ్యారు. అందులో 503 మంది పురుషులు, 159 మంది మహిళలున్నారు. గతం కంటే మహిళల ప్రాతినిధ్యం పెరిగింది. ప్రతినిధులలో అత్యధిక శాతం యువత 40వ సం॥లోపు వారు 308 మంది ఉన్నారు. ప్రతినిధుల యొక్క విద్యస్థాయి కూడా పెరిగింది. 10 తరగతి లోపు వారు 200 మంది కాగా ఇంటర్, డిగ్రీ, పిజి చేసినవారు 380 మంది ఉన్నారు. పూర్తికాలం కార్యకర్తలు 236 మంది, ఉద్యోగులు 116, అసంఘటిత రంగ కార్మికులు 135 మంది ఉన్నారు. వర్గ పొందిక కూడా అనుకూలంగా ఉంది కార్మిక వర్గం నుండి వచ్చినవారు 242, మధ్యతరగతి 106, వ్య.కా. కుటుంబాల నుండి 96, రైతుకుటుంబాల వారు 75 మంది. వివిధ సామాజిక తరగతులకు ప్రాతినిధ్యం పెరిగింది. వెనుకబడిన తరగతుల వారు 228 మంది, దళితులు 89, గిరిజనులు 19, మైనారిటీలు 21 మంది హాజరయ్యారు సమరశీలత కూడా పెరిగింది. భూపోరాటంలో పాల్గొన్నవారు 430 మంది. అరెస్టులు అయినవారు 312 మంది, అందులో జైలుకు వెళ్ళినవారు 167 మంది ఉన్నారు. ప్రతినిధుల అర్హతల నివేదిక పరిశీలించినప్పుడు సంఘంలో కార్మిక, పేద, మధ్య తరగతి వర్గాలకు ప్రాతినిధ్యం పెరుగుతున్నది. సామాజికంగా వెనుకబడిన తరగతులవారికి నాయకత్వ స్థానాలలో ముందుకు వస్తున్నారు. సంఘంలో పని చేస్తున్న వారిలో సమరశీలత పెరుగుతున్నది. ఉన్నత చదువులు చదివినవారు కూడా పూర్తికాలం కార్యకర్తలుగా పని చేసేందుకు ముందుకొస్తున్న వారి సంఖ్య పెరగడము మంచి పరిణామము.

- ఆర్. సుధాభాస్కర్

నూతన ఆఫీసుబేరర్స్



కా॥ ఎస్.వీరయ్య
అధ్యక్షులు



కా॥ ఆర్.సుధాభాస్కర్
ప్రధాన కార్యదర్శి

| | |
|--------------------|---|
| అధ్యక్షులు : | ఎస్. వీరయ్య |
| ఉపాధ్యక్షులు : | ఎస్. పుణ్యవతి పి.రోజా పి.అజయ్ కుమార్ ఎస్.ఎన్.రెడ్డి ఎ.అజయ్ శర్మ డి. వి.కృష్ణ కె.రామాంజనేయులు, ఆర్. లక్ష్మయ్య డి.నాగమణ్యం బి. బిక్ష్మయ్య దశరథరామయ్య |
| ప్రధానకార్యదర్శి : | ఆర్.సుధాభాస్కర్ |
| కార్యదర్శులు : | ఎమ్.సాయిబాబు ఎ.వి.నాగేశ్వరరావు పాలడుగు భాస్కర్ భూపాల్ కె.ఉమామహేశ్వరరావు జె.వెంకటేష్ ఎస్. రమ కె. ధనలక్ష్మి టి.వీరారెడ్డి కళ్యాణం వెంకటేశ్వరరావు జి. రమేష్ కోఆప్షన్ (గ్రా॥సే॥సంఘం) |
| కోశాధికారి : | పి. రాజారావు |

ఉద్యమ వార్తలు

“హైకోర్టు తీర్పు” పేరుతో

సిజెఎల్ఎంలను తొలగించవద్దు

- యుఇఇయు డిమాండ్

విద్యుత్ రంగంలో గతంలో నియమించిన సిజెఎల్ఎం పోస్టులలో ఒక్కడిన్నమ్ పరిధిలో సిజెఎల్ఎం (కాంట్రాక్టు జూనియర్ లైన్ మ్యాన్) నియమకాల్లో లోపాలు జరిగాయంటు, రూల్ ఆఫ్ రిజర్వేషన్ సిస్టంలో అవకతవకలు జరిగాయంటూ కర్నూలులో ధర్నా జరిగింది. రాష్ట్రవ్యాపితంగా నియమించిన సిజెఎల్ఎం పోస్టులను రద్దు చేసి, తిరిగి నియమకాలు జరపాలని, హైకోర్టు తీర్పు పేరుతో ఏఒక్క సిజెఎల్ఎం లను తొలగించరాదని




కోరుతు యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) రాష్ట్ర కమిటీ పిలుపు మేరకు ధర్నా జరిగింది. స్థానిక సిఐటియు కార్మిక కర్షక భవన్ నుండి ఆర్టీసి బస్ స్టాండ్ మీదుగా ఎస్ఇ కార్యలయం వరకు ప్రదర్శన, అనంతరం ధర్నా జరిగింది. యుఇఇయు యూనియన్ (సిఐటియు) కర్నూలు జిల్లా రీజనల్ కార్యదర్శి శ్రీ.పి.నాగరాజు సిజెఎల్ఎం నియమకాల్లో జరిగిన అవకతవకలకు భాద్యులైన అధికారులను వెంటనే సస్పెండ్ చేయాలని డిమాండ్ చేశారు. ఈ కోర్టు తీర్పుతో కర్నూలు జిల్లాలో 196 సిజెఎల్ఎం పోస్టు రద్దు కాబో మని చెప్పారు. ఈ ధర్నాలో ఆదోని, నంద్యాల, కర్నూలు ...నాయకులు ఎం.ఎం. హుస్సేన్, బి.రాణి, బి.మహానంది, చిరంజీవి, రామకృష్ణ, రత్నకుమార్, అయ్యస్వామి, మల్లికార్జున్ తదితరులు నాయకత్వం వహించారు.

కార్మిక చట్టాల అమలులో ప్రభుత్వం విఫలం

- యుఇఇయు

యుఇఇయు కడప జిల్లా కమిటీ ఆధ్వర్యంలో మేడే జరిగింది. ఈ సందర్భముగా స్థానిక విద్యుత్ భవన్ వద్ద సిఐటియు జిల్లా ఉపాధ్యక్షులు శ్రీనారాయణ జెండా ఎగురవేశారు. కేంద్ర రాష్ట్ర ప్రభుత్వాలు అనుసరిస్తున్న కార్మిక, వ్యతిరేక విధానములపై పోరాటములకు చికాగో అమరవీరుల త్యాగంస్ఫూర్తికావాలని ఆయన అన్నారు. కేంద్రంలోని యుపిఎ, రాష్ట్రంలోని కాంగ్రెస్ ప్రభుత్వం నాలుగు సంవత్సరాల పాలనలో కార్మికులకు చేసిందేమి లేదని వారు విమర్శించారు. చికాగోలో



కార్మికులు 8గం|| పని హక్కు కోసం ఉద్యమిస్తే, నేడు భారతదేశ కార్మికులు సాధించుకున్న హక్కులు నిలుపుకోవడం కోసం ఉద్యమించాల్సిన పరిస్థితి ఏర్పడుతోందని తెలిపారు. ప్రపంచీకరణ నేపథ్యంలో విద్యుత్ రంగంతో పాటు అన్ని కీలకరంగాలు నిర్వీర్యం చేయబడ్డాయని అవేదన వ్యక్తం చేశారు. డిస్కా ప్రధాన కార్యదర్శి యన్. శివశంకర్ ప్రసంగిస్తూ విద్యుత్ సంస్థలో ఉద్యోగులు, కార్మికులు పని భారముతో సతమతమవుచున్నారని, కార్మికులకు నాలుగు నెలలకు ఒక సారి వేతనాలు చెల్లించబడుచున్నాయని అనేక సమస్యలు అపరిష్కృతముగా వున్నాయని తెలిపారు. అదే విధంగా ప్రభుత్వము విడుదల చేసిన జీఓ నెం 2501 విద్యుత్ సంస్థలో అమలు కాకపోవడం గర్హనీయమని వారన్నారు.

జిల్లా ప్రధాన కార్యదర్శి సుదర్శన్ రెడ్డి, డివిజన్ సెక్రెటరీ కె.జయప్ప, అధ్యక్షులు నారాయణ స్వామి, శివయ్య, గుర్చప్ప, రమణ ఉద్యోగులు పాల్గొన్నారు.

పోరాడి వేతనం పెంచుకున్న రైస్ మిల్లు ఆపరేటర్స్

కరీంనగర్ జిల్లా రైస్ మిల్లు ఆపరేటర్స్ వేతన ఒప్పందం గడువు తేదీ 31-03-08తో ముగియనుండడంతో తేదీ 13-3-08న జిల్లా రైస్ మిల్లర్స్ వెల్ఫేర్ అసోసియేషన్ కరీంనగర్ జిల్లా రైస్ & ఆయిల్, సీడ్ మిల్స్ ఆపరేటర్స్ లేబర్స్ యూనియన్ యాజమాన్యంకు (సిఐటియు) డిమాండ్ నోటీసు ఇచ్చింది. నాలుగు సార్లు చర్చలు జరిపినప్పటికీ యాజమానుల మొండి వైఖరితో చర్చలు విఫలం అయ్యాయి. నెలకు రూ॥ 300/- లకు మించి పెంచేది లేదని యాజమానులు తేల్చి చెప్పడంతో ఆపరేటర్స్ ఆందరు సమ్మెకు సన్నద్ధం అయ్యారు. తేదీ 20.04.08న ఒక రోజు రైస్ మిల్లుల బండ్ జరిపి, జిల్లా కేంద్రంలో సిఐటియు ఆఫీసు నుండి కలెక్టర్ వరకు ప్రదర్శన నిర్వహించి, ధర్నా చేసి కలెక్టర్ కు మెమోరాండం ఇచ్చారు. దీంతో దిగివచ్చిన యాజమానులు తేదీ 2-05-08, 07-05-08లలో చర్చలు జరిపి ఒప్పందానికి వచ్చారు. (1) రైస్ మిల్లు ఆపరేటర్స్ ఇప్పుడు పోందుతున్న వేతనంపై నెలకు రూ॥ 800/- పెంచి ఇవ్వడానికి యాజమానులు అంగీకరించారు. (2) 8.33% బోనస్ ఇవ్వడానికి (3) సంవత్సరానికి రెండుజతల యూనిఫామ్ ఇవ్వడానికి, (4) పిఎఫ్ అమలు చేయడానికి (5) సంవత్సరానికి 18 రోజుల ఆర్జిత సెలవులు మరియు సర్వీసు పే చెల్లించడానికి (6) సంవత్సరానికి రూ॥ 300/- వాషింగ్ ఆలవెన్స్ ఇవ్వడానికి ఒప్పందం కుదిరింది. ఈ ఒప్పందం 1.04.08 నుండి అమలులోకి వస్తుంది. ఒప్పంద కాలపరిమితి రెండు సం॥ాలు ఉంటుంది.

యూనియన్ ప్రతినిధులు జి. ముకుందరెడ్డి, వి.రవి, ఎన్.సమ్యక్, ఒ.నర్సయ్య యాజమానుల ప్రతినిధులు అన్నమనేని మాధవరావు, బి.ప్రభాకర్ రావు, టి.కరుణాకర్ లు పాల్గొన్నారు.



సమ్మె తో జీతాలు పెంచుకున్న కార్మికులు

రంగారెడ్డి జిల్లా పరిగి గ్రామపంచాయితీ కార్మికులు జీతాలు పెంచాలని, బట్టలు, చెప్పులు, నూనెలు, సబ్బులు యివ్వాలని కోరుతూ 14.05.08 నుండి సిఐటియు ఆధ్వర్యంలో 4 రోజులు సమ్మె చేశారు. ఫలితంగా ఇప్పుడున్న జీతానికి అదనంగా నెలకు రూ॥ 700/- రూపాయలు పెంచుకున్నారు. ఈ సమ్మెకు గ్రామపంచాయితీ వర్కర్స్ అండ్ ఎంప్లాయిస్ యూనియన్ జిల్లా కార్యదర్శి జి.నర్సింహులు, అధ్యక్షులు జి.అశోక్, ఉపాధ్యక్షులు బి. క్రిష్ణయ్య నాయకత్వం వహించారు. పరిగి అతిపెద్ద గ్రామ గ్రామపంచాయితీ ఇందులో గత 20 సం॥లుగా కార్మికులు కనీసవేతనం లేకుండా పని చేస్తున్నారు. గతంలో జీతాలు పెంచాలని సమ్మె చేస్తే గ్రామపంచాయితీ ఇ.ఓ కార్మికుల దగ్గర మరోసారి సమ్మె చేయకుండా పత్రం వ్రాయించు కొని మోసం చేశారు. అయినప్పటికీ కార్మికులందరు ఐక్యంగా ఉండి సమ్మెచేసి జీతాలు ఇతర సౌకర్యాలు సాధించు కున్నారు గుర్తింపుకార్డులు యివ్వటానికి అధికారులు అంగీకరించారు.

కుత్బుల్లాపూర్ మున్సిపాలిటీ పారిశుధ్య కార్మికుల సమస్యలు పరిష్కరించాలని కోరుతూ సి.ఐ.టి.యు ఆధ్వర్యంలో దాదాపు 5 1/2 గంటలపాటు మున్సిపల్ కార్యాలయము తాళాలు వేసి 200 మందితో ముట్టడి నిర్వహించి నాము. గత 3నెలల నుండి మున్సిపాలిటీలో కార్మికులకు జీతాలు చెల్లించటంలేదు. ఈ కార్మికులు ఎవరికి ఇ.ఎస్.ఐ, పి.ఎఫ్. సౌకర్యాలు లేవు అద్దె ఇళ్ళలో నివాస ముంటున్న కార్మికులు అద్దెలు చెల్లించలేదని ఇంటి యాజమానులు ఇళ్ళను ఖాళీ చేయిస్తున్నారు. రోజు వారి కూలి చేసుకొని కార్మికులు మున్సిపల్ అధికారుల చుట్టూ తిరగాల్సి

మున్సిపల్ కార్మికుల ముట్టడి

వస్తున్నది. అధికారుల చుట్టూ తిరిగి ఆలిసిపోయి. మే19న మున్సిపల్ కార్యాలయాన్ని మ॥ 3:30గం॥ల వరకు అధికారుల్ని లోపలికి వెళ్ళనీయకుండా నిలదీయడము జరిగినది. ఈ సందర్భంగా మున్సిపల్ ఎం.హెచ్.ఓ గారు 2 రోజులలో వెంటనే బకాయిలు చెల్లిస్తామని, ఇ.ఎస్.ఐ, పి.ఎఫ్. సౌకర్యాలు కల్పిస్తామని హామీ ఇవ్వడంతో కార్మికులు అందోళన విరమించారు. ఈ కార్యక్రమంలో సిఐటియు కార్యదర్శి టి.వి.ఎస్.రమణ, వెంకటేష్, మున్సిపల్ కార్మికులు రాములు, నిర్మల, పద్మ, స్వరూప, యాదగిరి తదితరులు పాల్గొన్నారు.

కూలిరేట్లు పెంచుకున్న భవననిర్మాణ కార్మికులు

ఇంద్రనగర్ ఐడిపిఎల్ గుడిసెలు కూకట్‌పల్లి మున్సిపల్ బాలనగర్ మండలం రంగారెడ్డి జిల్లా బస్తీలో దాదాపు 2000వేల గుడిసె వాసులు రోజుకూలి పని చేసుకుంటు జీవనం కొనసాగిస్తున్నారు. వీరిని పనికి తీసుకువెళ్ళే కాంట్రాక్టర్లు 30 మంది వరకు ఇక్కడ వున్నారు. ఒక్కొక్క కాంట్రాక్టర్‌వద్ద 10 నుండి 30 జోడిల వరకు భవననిర్మాణ కార్మికులు వున్నారు. వీరికి జోడి ఒక్కంటికి 190/- రూ॥లు రోజుకూలి యిస్తున్నారు. వీరికి యిచ్చేకూలి సరిపోవడం లేదని సిఐటియు అధ్యక్షంలో భవననిర్మాణ కార్మికులంత సమ్మె చేయాలని నిర్ణయించారు. 12-04-08 ఉదయం 6గంటలకు ఇంద్రనగర్ వేంకటేశ్వర నగర్ బస్తీలలో తర్వాత ఇంద్రనగర్ లేబర్ అడ్డాకు ర్యాలీ చేరుకోగానే మద్దతుగా టిఎన్‌టియుసి సంఘం కూడ సమ్మెలో పాల్గొన్నారు. ఆ రోజు ఉదయం నుండి సాయంత్రం వరకు అడ్డాపై టెంట్ వేసుకొని మరుసటి రోజు నుండి అమరణ నిరహారదీక్ష చేపట్టారు. అమరణ నిరాహారదీక్ష రెండో రోజుకు

చేరుకోగానే కాంట్రాక్టర్లు దిగివచ్చి కూలిరేట్లు పెంచేందుకు అంగీకరించారు 190/- రూ॥ల నుండి 240/-రూ॥లు ఇస్తామని ఒప్పంద పత్రం వ్రాసి ఇవ్వడం జరిగింది. కార్మికులందరు 3 రోజులు సమ్మె చేయడం మూలంగా జోడి ఒక్కంటికి రోజుకు 50/- రూ॥లు చొప్పున రోజుకు పెరిగింది. దీనితో కార్మికులంత ఉత్సాహంగా విజయోత్సవర్యాలి నిర్వహించి సి.ఐ.టి.యు ఆఫీసుకు చేరుకొని సభ నిర్వహించారు. ఈ కార్యక్రమంలో సిఐటియు బాలనగర్ మండల కార్యదర్శి ఎం.నాగయ్య, సహాయకార్యదర్శి, ఎం.శంకర్, కె.అర్జున్, ఎం.చంద్రశేఖర్, బి.రాజులు, డివైఎఫ్ఐ జిల్లా కార్యదర్శి సి.వెంకటేశ్, సిపిఎం.కార్యదర్శి పి.సత్యం, టిఎన్‌టియుసి నాయకులు, నర్సింహారెడ్డి టిడిపి నాయకులు, జి.వెంకటరెడ్డి భవననిర్మాణ కార్మిక సంఘం నాయకులు బాలస్వామి, వెంకటయ్య, శ్రీను నాయక్ తదితరులు పాల్గొన్నారు.

సిఐటియు కర్నూలు జిల్లా 7వ మహాసభ

కర్నూలు జిల్లా 7వ మహాసభలు డోన్ పట్టణంలో సిఐటియు జరిగాయి. మే 5వ తేదీన 2వేల మందితో ప్రదర్శనా, బహిరంగసభ జరిగింది. ఈ బహిరంగ సభకు కర్నూలు శాసన సభ్యులు కా॥యం.ఎ.గృహర్, సిఐటియు రాష్ట్ర కార్యదర్శి పి.అజయ్‌కుమార్ సిఐటియు మాజి జిల్లా ప్రధాన కార్యదర్శి టి. షద్రక్ ముఖ్య అధితులుగా హాజరయ్యారు. జిల్లా అధ్యక్షకార్యదర్శులు గౌస్‌దేశాయ్, రామాంజనేయులుతో పాటు స్థానిక నాయకులు మునిస్వామి, కొండన్న, రామాంజనేయులు, మద్దయ్యలు ప్రసంగించారు.

రెండవరోజు మే6న ప్రతినిధుల సభ షాదిఖాన (చిత్తబ్రత మజుందార్‌నగర్)లో గౌస్‌దేశాయ్, యలయ్య, ఏసురత్నం అధ్యక్షవర్గంతో జరిగింది. ముందుగా ప్రజాతంత్ర ఉద్యమంలో పనిచేసి అసువులు బాసిన వారికి మహాసభ నివాళులర్పించింది. సిఐటియు రాష్ట్ర కార్యదర్శి పి.అజయ్‌కుమార్ ప్రారంభోపన్యాసం చేశారు. చివరి వరకు ఉండి కర్నూలు జిల్లా ఉద్యమాభివృద్ధికి ఏర్పాటు, ఇచ్చే సూచనలు చేశారు. జిల్లా కార్యదర్శి బి.రామాంజనేయులు కార్యదర్శి ప్రవేశపెట్టిన. నివేదికపైన వివిధ డివిజన్లు, రంగాల నుండి 26 మంది


చర్చల్లో పాల్గొన్నారు. జిల్లా కేంద్రాన్ని, డివిజన్ కేంద్రాలను బల పరుచుకోవాలని, ఉద్యమానికి తగ్గట్టు నిధులను సమీకరించుకోవాలని, రాజకీయ శిక్షణా తరగతులు నిర్వహించాలని మహాసభ నిర్ణయించింది. జిల్లాలో మూతబడిన పరిశ్రమలను తెరిపించాలని, ఖనిజాధార పరిశ్రమలు ఏర్పాటు చేయాలని, గనుల్లో, ఫ్యాక్టరీలో పనిచేసే కార్మికులకు పి.యఫ్, ఇ.యస్.ఐ సౌకర్యాలను కల్పించాలని, రెగ్యులర్ డిసియల్‌ను నియమించాలని తదితర తీర్మానాలను మహాసభ ఆమోదించింది. అనంతరం 16 మందితో నూతన ఆఫీస్‌బేరర్స్, 75 మందితో కౌన్సిల్‌ను మహాసభ ఎన్నుకున్నది. అధ్యక్షులుగా డి.గౌసఖదేశాయ్, ప్రధాన కార్యదర్శిగా బి.రామాంజనేయులు, ఉపాధ్యక్షులుగా యల్లయ్య, ఏసురత్నం, రామ్‌బీమ్‌నాయుడు, వీరశేఖర్, సాయిబాబ, టి.మద్దులు కార్యదర్శులుగా టి.చంద్రుడు, అంజిబాబు, నాగేశ్వరరావు, నాగరాజు, శ్రీనివాసులు, రాముడు కోశాధికారిగా దివాకర్ ఎన్నికయ్యారు. ప్రతినిధుల సభ ముగింపు సందర్భంగా గృహర్ ప్రసంగించారు. డోన్ నియోజకవర్గంలో మన ఉద్యమం పెరగడానికి ఈ మహాసభలు బాగా ఉపయోగపడినాయి.

❖ ❖ ❖

సిజెఎల్ఎంలను కొనసాగించాలి

- యుఇఇయు డిమాండ్

విద్యుత్ సంస్థలో పనిచేస్తున్న సిజెఎల్ఎంల పోస్టులను కోర్టుతీర్పు నేపథ్యంలో యధాతథంగా కొనసాగించాలని సిఐటియు రాష్ట్ర కౌన్సిల్ సభ్యులు ఎ.రామమోహన్, యుఇఇయు ఎస్పిడిసిఎల్ ప్రధానకార్యదర్శి ఎన్.శివశంకర్ డిమాండ్ చేశారు. బుదవారం నాడు స్థానిక విద్యుత్ భవన్ వద్ద యునైటెడ్ ఎలక్ట్రిసిటీ ఎంప్లాయిస్ యూనియన్ ఆధ్వర్యంలో జిల్లా అధ్యక్షులు సి.రవికుమార్ అధ్యక్షతన ధర్నా జరిగింది. ఈ ధర్నాను ఉద్దేశించి వారు మాట్లాడుతూ సిజెఎల్ఎంలు గత సంవత్సర కాలంలో ఎంతో మంది విద్యుత్ ప్రమాదాలలో వికలాంగులయ్యారన్నారు. ప్రాణాలు కోల్పోయారన్నారు. కాంట్రాక్టు కార్మికులుగా ఇప్పటికీ అనేక సం॥లుగా పనిచేస్తూ విద్యార్హత వున్న వారిని సిజెఎల్ఎంలుగా నియమించారని. విద్యుత్ కాంట్రాక్టు కార్మికులు అనేక ఆందోళనలు చేసి ప్రభుత్వంపై వత్తిడి తెచ్చి జూనియర్ లైన్మెన్లుగా ఉద్యోగాలు



పొందారు. ఈ నేపథ్యంలో హైకోర్టు తీర్పు పట్ల యాజమాన్యం ఏమాత్రం నిర్లక్ష్యం చేయకుండా అప్పీలుకు వెళ్లాలని వారు డిమాండ్ చేశారు. రాష్ట్ర ప్రభుత్వం, విద్యుత్ సంస్థ యాజమాన్యం కలిసి సిజెఎల్ఎంల ఉద్యోగ భద్రత కల్పించాలని డిమాండ్ చేశారు. లేని పక్షంలో న్యాయ, పోరాటాలు చేస్తామని, వారన్నారు. ఈ కార్యక్రమంలో యుఇఇయు నాయకులు నరసింహులు సుదర్శన్రెడ్డి, రమేష్, పుల్లయ్య, జయప్ప, రమణ, సుబ్బారాయుడు, సుబ్రహ్మణ్యం, రెడ్డెప్ప, సుధాకర్, ఎ.వి.రమణ, తో పాటు విద్యుత్ కార్మికులు పాల్గొన్నారు.

బ్యాంక్ల ద్వారా జీతాలు, ఇళ్ళస్థలాల కోసము

సింగరేణి కాంట్రాక్టు కార్మికుల డిమాండ్

సింగరేణి కాంట్రాక్ట్ కార్మికులకు బ్యాంకుల ద్వారా వేతనాలు చెల్లించాలని ఇళ్ళస్థలాలు ఇవ్వాలని కోరుతూ సింగరేణి కాంట్రాక్టు కార్మికుల సంఘం (సిఐటియు) ప్రతినిధులు మేనిజింగ్ డైరెక్టర్కు వినతిపత్రము సమర్పించారు.

సింగరేణి కాలరీస్లో వివిధ విభాగాలలో పని చేస్తున్న కాంట్రాక్టు కార్మికులకు కనీస వేతనాలు అమలుకావడము లేదని, వచ్చే కొద్దిపాటి వేతనాలు కాంట్రాక్ట్స్ దోచుకుంటున్నాందున నేరుగా బ్యాంక్లద్వారా కార్మికులకు జీతాలివ్వాలని వారుకోరారు. పెరుగుతున్న నిత్యవసర వస్తువుల ధరలు, స్థలాలు ఇవ్వాలని పరిగణలోకి తీసుకొని కాంట్రాక్టు కార్మికులకు ఇళ్ళ స్థలాలు



ఇవ్వాలని వారు డిమాండ్ చేశారు. ఈ కార్యక్రమంలో సిఐటియు నాయకులు కదారిసునిల్, బి.కొమరయ్య, ఎం. సమ్మయ్య, సిహెచ్. వినోద్, శ్రీను, కమలమ్మ, గోవమ్మ, అయిలక్క, డి.దుర్గయ్య, మరియుమ్మ తదితరులు పాల్గొన్నారు.

❖ ❖ ❖

అనంతపురం జిల్లా మధ్యాహ్న భోజన కార్మికుల ప్రధమ మహాసభ మే 11న బి.పద్మావతి, వెంకటేశ్వల అధ్యక్షతన జరిగింది. మహాసభకు యూనియన్ రాష్ట్ర కార్యదర్శి కె. ధనలక్ష్మి సిఐటియు జిల్లా అధ్యక్షకార్యదర్శులు బి.లలితమ్మ, ఇంతియాజ్జేలు హజరై ప్రసంగించారు. మహాసభ 50 మందితో కమిటీని ఎన్నుకున్నది. అధ్యక్ష కార్యదర్శులుగా పద్మావతి, జె.చంద్రమోహన్ ఎన్నికయ్యారు. బడ్జెట్ను రూ॥ 4/-

అనంతపురంజిల్లా మధ్యాహ్నభోజన కార్మికుల ప్రథమ మహాసభ

పెంచాలని, బియ్యాన్ని చౌకధరల డిపో ద్వారా అంద జేయాలని, వంటపాత్రలు, గ్యాస్, గ్యాస్స్టాప్, వంట గది, మంచినీరు మొదలగు సౌకర్యాలు కల్పించాలని, కార్మికులందరికీ వేతనాలు, పి.ఎఫ్, ఇ.ఎస్.ఐ. ప్రమాద బీమా సౌకర్యాలు కల్పించాలని, రాజకీయ వేధింపులు, అక్రమ తొలగింపులు అరికట్టాలని మహాసభ డిమాండ్ చేసింది.

❖ ❖ ❖

ఖమ్మంలో మెడికల్ రిఫ్ సమ్మె

అత్యవసర ప్రాణరక్షణ మందులపై ఎక్సైజ్ సుంకాన్ని ఎత్తివేయాలని, మందులపై ఎక్సైజ్ సుంకాన్ని 4 శాతానికి తగ్గించాలని, నకిలీమందులను ఆరికట్టాలని పనివద్దతులు, ప్రనిగంటలు లేక పోవడం, కనీసవేతనాలు, ప్రావిడెంట్ ఫండ్, బోనస్ లకోసం, ప్రజల ఆరోగ్య పరిరక్షణ కొరకు మెడికల్ రిప్రజెంటేటివ్లు 24-04-2008 న దేశవ్యాప్త సమ్మె చేయడం జరిగింది. అందులో భాగంగా ఖమ్మంలో మయూరి సెంటరు నుండి కలెక్టరు ఆఫీసు వరకు 150 మంది సమ్మెలో పాల్గొని ర్యాలి నిర్వహించారు.

ప్రజల ఆరోగ్యానికి దోహదపడే మందులపై అత్యధికంగా 16 శాతం ఎక్సైజ్ పన్ను విధిస్తున్నారు. ఉత్పత్తి మీద కాకుండా ఎంఆర్పి పై వేసే విధంగా మార్చడం వలన మందులపై వేసే కనీస ఎక్సైజ్ సుంకం 19.2 శాతానికి పెరిగింది. దీని మూలంగా మందుల ధరల బాగా పెరగడం జరిగింది.

గోదావరిఖనిలో ఘనంగా మేడే ఉత్సవాలు

మేడే రోజున సింగరేణి కాలరీస్ ఎంప్లాయిస్ యూనియన్ (సిఐటియు) ఆధ్వర్యంలో ఆర్ & జి-1 జిడిజెకె. నెం:1 ఇంక్లైన్ 2ఇంక్లైన్ 2ఎ ఇంక్లైన్ గనులపై గంగానగర్. విఠల్నగర్, రమేష్నగర్. (కార్మికవాడ)లలో టి.నరహరిరావు, వి.రామన్న, ఎం.శ్రీహరి, టి.రాజారెడ్డి, మెండే శ్రీనివాస్, జెండా ఆవిష్కరణలు చేయడం జరిగింది. ఈ కార్యక్రమంలో ఎస్సిఇయు నాయకులు పానుగంటి కృష్ణ, యు.కనకయ్య, ఎస్. మల్లిఖార్జున్, జి. సురేష్, సానం.రవి, బూర్గు రాములు, కారం సత్తయ్య, టి. బాబురావు గణేష్, కె.వెంకటేశ్బాబు, కమలకార్ రావు పాల్గొన్నారు.

ఎస్సిఇయు రీజియల్ కార్యలయం శ్రామిక భవన్ వద్ద ఎస్సిఇయు రాష్ట్ర కార్యదర్శి టి.రాజారెడ్డి జెండా ఆవిష్కరించి ప్రదర్శన ప్రారంభించారు. అనంతరం శ్రామిక భవన్లో సిఐటియు మున్సిపల్ ఉపాధ్యక్షులు కోట వెంకన్న అధ్యక్షతన మేడే సదస్సు జరిగింది.

విశాఖ డైరీ వర్కర్స్ యూనియన్ సిఐటియు



డైరీ కార్మికుల ఆధ్వర్యంలో ప్రారంభించబడిన చలివేంద్రం



మెడికల్ రిఫ్సలకు కనీస హక్కులు కూడ లేకుండాపోయినాయి. ర్యాలీలో పాల్గొన్న వక్తలు అవేదన వెలుబుచ్చారు.

సి.ఐ.టి.యు జిల్లా కార్యదర్శి కళ్యాణం వెంకటేశ్వరరావు, జిల్లా అధ్యక్షులు ఎ.భాస్కరావు, కార్యదర్శి నార్సే వెంకట ప్రసాద్, కిరణ్ కుమార్, పరమేశ్, శ్రీనివాస్, నరసింహరావు, ముజిబ్, వెంకటేశ్వరావు, వెంకటేశ్, శ్రీకాంత్, విజయ్, శ్రీధర్, నరేందర్, కృష్ణారావు, వేణు తదితర నాయకులు పాల్గొన్నారు.



ఈ సదస్సులో ఎస్సిఇయు ఆర్జి-1 కార్యదర్శి మెండే శ్రీనివాస్, సిఐటియు ఉపాధ్యక్షులు కె.సునిల్, సింగరేణి కాంట్రాక్ట్ కార్మికుల సంఘం నాయకులు ఉపేందర్ సినికార్మిక సమాఖ్య నాయకులు శేషగిరిరావు, బిల్డింగ్ వర్కర్స్ యూనియన్ నాయకులు మాసిరెడ్డి జయచంద్రారెడ్డి, “ఐద్వా” కార్యదర్శి అనుమాల మహేశ్వరి ఎస్సిఇయు ఆర్జి-2 కార్యదర్శి యు.మొగిళి తదితరులు పాల్గొని ప్రసంగించారు.

సర్పవరం కాకినాడలో మేడే జెండా ఎం.వి.రమణ ఎగర వేశారు. ఈ సందర్భంగా ఎం.వి.రమణ మాట్లాడుతూ 1886 శృతితో ఎందరో మహానుభావులు ప్రాణ త్యాగం చేసి సంపాదించిన మేడే హక్కును కాపాడుకోవడం కోసం మనందరి మీద ఉన్నదని 8గం||ల పని దినాన్ని మన పాలకులు తొలగించి 12గం||ల పనిదినాన్ని అమలు చేయాలని మనపాలకులు చూస్తున్నారు. సామ్రాజ్యవాదాన్ని తరిమి కొట్టి కార్మికరాజ్యం రావాలని తెలిపారు.

అధ్యక్షులు ఎం.వి.రమణ 2-5-08 విశాఖ డైరీవద్ద ఉదయం 10గం||లకు చలివేంద్రం ప్రారంభించారు. రాంబాబు, శ్రీను, సుబ్బారావు, అప్పారావు, గోవిందు తదితరులు పాల్గొన్నారు.

టిటిడి కాంట్రాక్టు కార్మికుల విజయం


తిరుమల తిరుపతి దేవస్థానంలో సుమారుగా 20 డిపార్టుమెంట్లలో 7000 మంది కాంట్రాక్టు కార్మికులున్నారు. ఇందులో ప్రధాన భాగం హెల్త్ డిపార్టుమెంటునందు “పారిశుధ్య” పని చేసేవారు. సంవత్సరాల తరబడి వెట్టిచాకిరి చేస్తున్నా. టి.టి.డిలో కనీస వేతన చట్ట ప్రకారం రావాల్సిన వేతనాలు ఇతర సౌకర్యాలు లేవు సిఐటియు ఆధ్వర్యంలో మార్చి 16వ తేదీన సదస్సు జరిపి నూతన కమిటీని ఎన్నుకొని టిటిడి యాజమాన్యానికి, పాలక మండలికి తమ సమస్యలను రాయభారం నడిపింది. ఎప్రిల్ 24న ప్రజా సంఘాల ఆధ్వర్యంలో రౌండ్ టేబుల్ సమావేశం జరిపి కాంట్రాక్టు కార్మికుల పోరాటానికి మద్దతు తెలిపింది. 26న తిరుమల తిరుపతి దేవస్థానం పరిపాలనా భవనం ఎదురుగా కార్మికులు ధర్నా చేసారు. 27న జరిగిన పాలక మండలి సమావేశంలో



టి.టి.డిలో పనిచేస్తున్న కాంట్రాక్టు కార్మికులందరికీ కనీస వేతనాలు, పి.ఎఫ్., ఇ.ఎస్.ఐ, లాంటి చట్ట పరమైన సౌకర్యాలన్ని కల్పించాలని తీర్మానంచేస్తూ ముగ్గురు బోర్డు సభ్యులతో ఒక కమిటీని నియమించారు. ఇది కాంట్రాక్టు కార్మికులు సాధించిన విజయం.

పోరాటంతో వేతనాలు పెంచుకున్న బేతంచర్ల పాలీష్ ఫ్యాక్టరీ కార్మికులు

కర్నూలు జిల్లా బేతంచర్ల మండల కేంద్రంలో దాదాపు 350 పాలీష్ ఫ్యాక్టరీలు ఉన్నాయి. ఈ పరిశ్రమల్లో సుమారు 2వేల మంది కార్మికులు పనిచేస్తున్నారు. గత 15 సంవత్సరాల నుండి ఈ పరిశ్రమల్లో పనిచేస్తున్న కార్మికులకు కార్మిక చట్టాలు ఏవి అమలు కావడంలేదు. సిఐటియు రాష్ట్రవ్యాప్తంగా అసంఘటిత రంగ కార్మికుల సమస్యలపై చేపట్టిన క్యాంపెయిన్ సందర్భంగా



కొన్ని పరిశ్రమల్లోని కార్మికులు సిఐటియులో చేరారు. ఆ తరువాత సమ్మె చేసి వేతనాలు పెంచుకున్నారు.

మిగిలిన పరిశ్రమల్లో పనిచేసే కార్మికులు ఐక్యమై తమ వేతనాల కోసం సమ్మె చేపట్టారు. సమ్మెలోకి దిగిన కార్మికులకు సిఐటియు అండగా నిలిచింది. మొదట స్వతంత్రంగా సమ్మెలోకి దిగిన కార్మికులపై యాజమాన్యం వత్తిడి పెరిగింది. దానితో కార్మికులు సిఐటియు నాయకత్వంలో పోరాటం చేయాలని నిర్ణయించుకున్నారు. బేతంచర్ల సిఐటియు మండల కమిటీ చొరవతో అక్కడ ఉన్న ఇతర సిఐటియు అనుబంధ సంఘాల్లో ఉన్న కార్మికులు వారికి అండగా నిలిచారు. సిఐటియు జిల్లా నాయకత్వం సమ్మె విజయవంతం అయ్యేందుకు కృషి చేసింది. సమ్మె సందర్భంగా యాజమానులు కార్మికులపై అనేక రకాల రాజకీయ వత్తిళ్ళు తీసుకొచ్చినా, డబ్బులతో ప్రలోభాలు పెట్టినా సిఐటియును వదిలిరండి మీకు

వేతనాలు పెంచుతామని చెప్పినా కార్మికులు లొంగకుండా చివరి వరకు నిలబడ్డారు. సమ్మె సందర్భంగా జిల్లా కలెక్టర్ కు, డిసియల్ గారికి వినతి పత్రాలు ఇవ్వడం జరిగింది. 8 రోజుల పాటు నిరాహారదీక్షలు, బిక్షాటన కార్యక్రమాలు చేశారు. పిలుపుమేరకు సంఘిభావంగా జిల్లా వ్యాప్తంగా ధర్నాలు జరిగాయి. వివిధ రూపాల్లో వత్తిడి తీసుకొనిరావడంతో యాజమానులు దిగిరాక తప్పలేదు. ఈ సందర్భంగా మూడు దఫాలుగా చర్చలు జరిగాయి. స్థానిక శాసన సభ్యులు ఐఎన్ టియుసి యూనిట్ పై రూ॥ 6/-లు కూలిరేట్లను కార్మికులు పెంచుకున్నారు. ఫ్యాక్టరీ మండలం, అయినా కార్మికులు పట్టుదలతో నిలబడి విజయం సాధించడం వల్ల ఈ ప్రాంతం చుట్టు ఉన్న మండలాల్లో దీని ప్రభావం పడింది.

విద్యుత్ శాఖలో సిజెఎల్ఎంలను కొనసాగించాలి

“హైకోర్టు తీర్పుపై సిజెఎల్ఎంలకు అవగహణ సదస్సు” అనే అంశంపై యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) రీజనల్ కమిటీ అధ్యక్షంలో కర్నూలు జిల్లా రీజనల్ ప్రధానకార్యదర్శి శ్రీ.పి.నాగరాజు అధ్యక్షతన స్థానిక సిఐటియు కార్యకు, కర్మక భవనం నందు మంగళవారం సదస్సు జరిగింది. ఈ సదస్సు జిల్లా నలుమూలలనుండి అనేక మంది సిజెఎల్ఎంఎస్ (కాంట్రాక్టు జూనియర్ లైన్మెన్లు) హాజరుకావడం జరిగింది. ఈ సదస్సు ముఖ్య అతిథిగా సిఐటియు జిల్లా అధ్యక్షులు శ్రీ.డి.గోపదేశాయి పాల్గొని మాట్లాడుతూ లీగల్గా హైకోర్టు తీర్పుపై యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) అధ్యక్షంలో కోర్టులో కేసువేయాలని, మరోమార్గంలో ఐక్య పోరాటంలో ప్రభుత్వంపై సిజెఎల్ఎంలను కొనసాగించాలని పోరాటాలను రాష్ట్ర వ్యాప్తంగా ఉద్యమాలు ఉధృతం చేయాలని కార్యకులకు పిలుపునిచ్చారు. ఇప్పటికే కార్యకులను ఐక్యంగా పోరాటాలు చేయకుండా కొన్ని కార్మిక సంఘాలు ప్రలోభాలకు గురిచేస్తూ, రకరకాల పత్రిక ప్రకటనలు చేస్తున్నే, కార్యకుల నుంచి ప్రామిసరీనోటుతో సంతకాలు జరిగిందే అందరు బాధ్యులైన విరిపైన చర్యలు తీసుకోవాలని డిమాండ్ చేశారు. అవకతవకలకు బాధ్యులైన కొంత మంది అంధికారులపై చర్యలు తీసుకొకుండగా రాష్ట్ర వ్యాప్తంగా వున్న 7114 మంది సిజెఎల్ఎంలను



తొలగించాలని హైకోర్టు తీర్పును తప్పుపట్టారు. ఈ సదస్సులో సిఐటియు నగర అధ్యక్షులు సాయిబాబు మాట్లాడుతూ సిజెఎల్ఎంలపై ఇతర కార్మిక సంఘాల నాయకులకు న్యాయం చేయాలని, అందుకు ఐక్యపోరాటాలకు ముందుకు రావాలని పిలుపునిచ్చారు. సిఐటియు జిల్లా కార్యదర్శి డి. అంజిబాబు మాట్లాడుతూ కల్లబొల్లి మట్లలతో కార్యకులను మొసం చేస్తూ కార్మిక ద్రోహులను తరిమి కోట్లాలని పిలుపునిచ్చారు. ఈ సదస్సులో కర్నూలు, నంధ్యాల, అదోని డివిజన్ నాయకులు అయ్యప్పా, కృష్ణ, రత్నకుమార్, శ్రీనివాసులు, రంగప్ప, కాలప్ప, రమకృష్ణ తదితరులు మాట్లాడారు.

❖ ❖ ❖

సమరశీల పోరాటాల దిశగా మున్సిపల్ యూనియన్

రాష్ట్ర మహాసభలు - విశాఖలో జూన్ 14-16 వరకు

ఆంధ్రప్రదేశ్ మున్సిపల్ వర్కర్స్ & ఎంప్లాయిస్ యూనియన్ (సిఐటియు) 10వ రాష్ట్ర మహాసభలు విశాఖపట్నంలో తొలిసారిగా 2008 జూన్ 14,15,16 తేదీలలో జరుగనున్నాయి. ఈ మహాసభలను మున్సిపల్ ఉద్యోగుల, కార్యకుల సమన్వయ పరిష్కారానికి, ప్రభుత్వ వ్యతిరేక విధానాలను ప్రతిఘటించేందుకై సమరశీల పోరాటాలకు రూప కల్పన చేసేందుకు వేదికకానున్నది.

లక్ష మంది మున్సిపల్ ఉద్యోగులు, కార్యకులు నిరంతరం మంచినీటి సరఫరా, మురుగునీటి పారుదల, పారిశుధ్య నిర్వహణ, పార్క్ల నిర్వహణ, ఆహార పదార్థాల కల్తీ నిరోధించడం, రోడ్ల నిర్మాణం, నిర్వహణ, విద్యుత్ సరఫరా, గణాంకసేకరణ, మార్కెట్ల ఏర్పాటు, విద్యా, వైద్యం తదితర విధులను నిర్వహిస్తున్నారు.

అనంతపురంలో జరిగిన గత మహాసభలలో రూపొందించుకున్న లక్ష్యాల మేరకు స్థానిక సంస్థలకు సంపూర్ణంగా విధులు-నిధులు ఇవ్వాలని, మున్సిపల్ ఉద్యోగుల, కార్యకులకు ప్రభుత్వమే బడ్జెట్కేటాయించి ట్రెజరీల ద్వారా వేతనాలు చెల్లించాలని, పెండింగ్ లేకుండా ప్రతినెల వేతనాలు చెల్లించాలని, వారసత్వపు హక్కును పునరుద్ధరించాలని, యన్.యం.ఆర్.లను రెగ్యులరైజ్ చేయాలని, పర్మినెంట్ ఉద్యోగుల వలే కాంట్రాక్ట్ కార్యకులకు కూడా గుర్తింపు

కార్డులు, యూనిఫాం, జీవో.నెం.2501 ప్రకారం నెలకు వేతనం రూ.3900 చెల్లించి, పి.ఎఫ్, ఇ.ఎస్.ఐలు అమలు చేయాలని, ఉద్యోగులను, కార్యకులను సంఘటిత పరిచి ఆంధ్రప్రదేశ్ మున్సిపల్ వర్కర్స్ & ఎంప్లాయిస్ యూనియన్ (సిఐటియు) రాష్ట్రంలో సమరశీల పోరాటాలను నిర్వహించింది.

ఈ పరిస్థితులలో ఎ.పి. మున్సిపల్ వర్కర్స్ & ఎంప్లాయిస్ యూనియన్ 10వ రాష్ట్ర మహాసభలను నిర్వహిస్తున్నది. గతంలో నిర్వహించిన సమరశీల పోరాటాలకు పదునుపెట్టబోతున్నది.

జూన్ 14న 11గం||లకు కా|| శివమ్మ ప్రాంగణంలో బహిరంగ సభ జరుగనున్నది. రైల్వేస్టేషన్ నుండి మున్సిపల్ కార్యాలయం వరకు ప్రదర్శన జరుగును. జూన్ 15,16 ప్రతినిధుల సభ, కా|| శివ నాగేశ్వరరావు నగర్లో జరుగుతుంది. ఈ మహాసభలను శ్రీ సునీల్ శర్మ ఐఎఎస్, (డిఎంఏ) ప్రారంభిస్తారు. ముఖ్య అతిథులుగా శ్రీ జూలకంటి రంగారెడ్డి, ఎంఎల్ఏ, శ్రీ.ఎం.వి.ఎస్. శర్మ ఎంఎల్సి, శ్రీ ఆర్.సుధాభాస్కర్, సిఐటియు రాష్ట్ర ప్రధానకార్యదర్శి, శ్రీమతి ఎన్.పుణ్యవతి సిఐటియు రాష్ట్ర ఉపాధ్యక్షులు, శ్రీమతి ఆశాజ్యోతి, రీజనల్ డైరెక్టర్ విశాఖపట్నం తదితరులు పాల్గొన్నారు.

❖ ❖ ❖

ఓ.బి.సి రిజర్వేషన్లపై సుప్రీంకోర్టు చారిత్రక తీర్పు

కేంద్రీయ ఉన్నత విద్యాసంస్థలలో ఓ.బి.సిలకు రిజర్వేషన్లను సమర్థిస్తూ ఏప్రిల్ 10న భారత అత్యున్నత న్యాయస్థానమైన సుప్రీం కోర్టు చీఫ్ జస్టిస్ కెజి బాలకృష్ణన్, జస్టిస్ పసామత్, జస్టిస్ రవింద్రన్, జస్టిస్ ధర్మర్, జస్టిస్ భండారిలతో కూడిన రాజ్యాంగ ధర్మాసనం చారిత్రక తీర్పు వెలువరించింది. దీనితో సుదీర్ఘ కాలంగా అపరిష్కృతంగా ఉన్న ఒక న్యాయమైన డిమాండ్కు న్యాయం చేకూరింది.

కేంద్రంలోని యు.పి.ఎ. ప్రభుత్వం 2005 సం॥లో 93వ రాజ్యాంగ సవరణ చట్టం ద్వారా ఓ.బి.సి.లకు కేంద్ర ప్రభుత్వ ఆధీనంలోని ఐఐటిలు, ఐఐఎంలు, ఎఐఐఎంలు, కేంద్ర విశ్వ విద్యాలయాలతో సహా అన్ని ఉన్నత విద్యాసంస్థలలో 27 శాతం రిజర్వేషన్లు కల్పించింది. ఈ చట్టం 2006 జనవరి 20న అమలులోకి వచ్చింది. దీనిని వ్యతిరేకిస్తూ కొంతమంది కోర్టుకెళ్ళారు. దీనితో 2007 మే 29న రిజర్వేషన్ల అమలును నిలిపివేస్తూ సుప్రీం కోర్టు మధ్యంతర ఉత్తర్వులిచ్చింది.

ఓ.బి.సి. రిజర్వేషన్ల రాజ్యాంగ బద్ధతను విచారించేందుకు సుప్రీం కోర్టు 5 గురు న్యాయమూర్తులతో కూడిన రాజ్యాంగ ధర్మాసనాన్ని ఏర్పాటు చేసింది. ధర్మాసనం ఓబిసి రిజర్వేషన్లపై సుదీర్ఘవిచారణ జరిపింది. ప్రతికూల, అనుకూల వాదనలు ఎంతో మంది కోర్టు వినిపించారు. వాటన్నింటినీ పరిశీలించిన తర్వాత ప్రధాన న్యాయమూర్తి కె.జి.బాలకృష్ణన్ నేతృత్వంలోని ధర్మాసనం రిజర్వేషన్లను సమర్థిస్తూ తీర్పు వెలువరించింది. ఈ నేపథ్యంలో ఓ.బి.సి రిజర్వేషన్ల యొక్క ప్రాధాన్యత, వాటి పూర్వాపరాలను పరిశీలించ వలసిన అవసరమున్నది.

భారత రాజ్యాంగంలోని 15(4), 16(4) అధికరణాలు సామాజికంగా వెనుకబడిన వర్గాలకు విద్యా, ఉద్యోగాలలో రిజర్వేషన్లు కల్పించాలని నిర్దేశిస్తున్నాయి. అయినప్పటికీ రాజ్యాంగం అమలులోకి వచ్చిన 56 సం॥ల కాలంలో ఓ.బి.సిలకు రిజర్వేషన్లు కేంద్రీయ సంస్థలలో అమలుకాలేదు.

ఓ.బి.సిల రిజర్వేషన్ సమస్య ఎప్పుడు ముందుకు వచ్చినా దేశవ్యాప్తంగా అలజడులు, ఆందోళనలు చెలరేగాయి. ప్రతిభ, సామర్థ్యం పడిపోతుందని, కులం పేరుతో దేశాన్ని చీలుస్తున్నారని రకరకాల వాదన, ప్రచారాలు జరిగాయి. దానికి మీడియా, కొన్ని రాజకీయ శక్తులు సహకరించాయి. రిజర్వేషన్లు ఇంకెంతకాలం అనే వితండ వాదనలు బయలుదేరాయి. పదే పదే రిజర్వేషన్ వ్యతిరేక శక్తులు కోర్టులను ఆశ్రయిస్తూ ఉద్రిక్తతలను సృష్టిస్తూ ఓ.బి.సి.ల అవకాశాలను అడ్డుకున్నాయి. సామాజిక న్యాయానికి తూట్లు పొడిచాయి.

వి.పి.సింగ్ ప్రభుత్వం కేంద్రప్రభుత్వ ఉద్యోగాలలో ఓబిసిలకు 27 శాతం రిజర్వేషన్ సదుపాయం కల్పించినప్పుడు మండల్ వ్యతిరేక ఉద్యమాన్ని నడిపిన శక్తులే నేడు విద్యా సంస్థలలో ఓబిసిల రిజర్వేషన్ సదుపాయాన్ని అడ్డుకోవడానికి శతవిధాలా ప్రయత్నించాయి. కులశక్తులు, మతోన్మదశక్తులు, విద్యార్థులలో అభద్రతా భావాన్ని రెచ్చగొట్టి వారిని ఆందోళనకు పురికోల్పాయి. వారికి మీడియా వంతపాడింది. ఓ.బి.సిల వాస్తవ పరిస్థితిని గుర్తించ కుండా తరతరాలుగా సామాజిక అణచివేతకు గురవుతున్న వారి హక్కును వ్యతిరేకించారు.

చారిత్రకంగా భారతదేశములో కులమనేది సామాజిక హోదాను నిర్దేశిస్తూ వస్తున్నది. కులవ్యవస్థ ఒక క్యాస్టర్ వ్యాధిలాగా సమాజం లోని అన్ని స్థాయిల్లో, వివిధ రకాలుగా దోపిడికి గురవుతున్నారు. ఆర్థిక దోపిడికి, సామాజిక దోపిడికి గురవుతున్నారు. తక్కువ కులానికి చెంది ఉండటంతో పాటు ఆర్థికంగా తక్కువస్థాయిలో ఉండటముతో విద్యలో, ఉద్యోగాలలో వెనుకబడిపోయారు. ఎస్.సి, ఎస్.టి ల కంటే కొంచెం మెరుగైన సామాజిక హోదాలో ఉంటున్నారు. చేతి వృత్తులలో, అసంఘటిత కార్మికులుగా జీవనం సాగిస్తున్నారు. వారికి ఎలాంటి రక్షణలు లేవు. సౌకర్యాలు లేవు. ఓబిసిలలో 57 శాతం కుటుంబాలు ఒక ఎకరా కంటే తక్కువ భూమి కలిగి ఉన్నారు. చేతివృత్తులు కూడ సాంకేతిక నైపుణ్యంలేని పద్ధతులలో కొనసాగు తున్నాయి. అందుచేతనే సామాజికంగా చూసినా, విద్యాపరంగా చూసినా, ఆర్థికంగా చూసినా రిజర్వేషన్ సదుపాయానికి ఓబిసిలు సంపూర్ణమైన అర్హతను కలిగి ఉన్నారు.

కాని ప్రతిభ, సామర్థ్యం ముసుగులో రిజర్వేషన్లు వ్యతిరేకించే వారున్నారు. సమాన అవకాశాలు కల్పించి ప్రతిభ, సామర్థ్యం గురించి మాట్లాడటము సముచితము ఏ సౌకర్యాలులేని సాధారణ ప్రభుత్వ పాఠశాలలో చదివిన విద్యార్థికి, అన్ని హంగులతో ఉండే కార్పొరేట్ స్కూల్లో చదివిన విద్యార్థికి మధ్య ప్రతిభను, సామర్థ్యన్ని ఎలా అంచనావేయగలం ?

పేద, మధ్యతరగతి ప్రజానీకానికి కనీసం చదువుకునే అవకాశాలే లేకుండా చేస్తున్న నూతన ఆర్థిక విధానాలను ప్రభుత్వాలు అమలు చేస్తున్నాయి. ప్రభుత్వ ప్రాథమిక విద్యారంగాన్ని పూర్తిగా నీరుగార్చి అసమాన అవకాశాలు సృష్టించి మరోవైపు ప్రతిభ ఆధారంగా ఎంపిక జరగాలనడము ఎంతమాత్రం సరియైనదికాదు. కాబట్టి సమాన అవకాశాలు కల్పించడము ద్వారా మాత్రమే ప్రతిభ వెలుగు చూస్తుందనే విషయాన్ని గుర్తించాలి.

అయితే కేవలం విద్యా, ఉద్యోగాలలో రిజర్వేషన్లు కల్పించడము వల్ల మాత్రమే కులం, కుల అణచివేత పోతుందా? అని ప్రశ్నించేవారు ఉన్నారు. రిజర్వేషన్ల వలన అసమానతలు పూర్తిగా తొలిగి పోనిమాట వాస్తవమే, కాని కొంతమేరకు ఉపశమనం కలిగిస్తాయి. కుల అసమానతలు తొలగాలంటే వనరుల పంపిణీలో ఉన్న అసమానతలు తొలగాలి. ముఖ్యంగా భూ పంపిణీలో పెద్ద ఎత్తున కొనసాగుతున్న అసమానతలు కులవ్యవస్థకు పునాదులుగా ఉన్నాయి. అందుకే కుల అసమానతలు తొలగాలంటే భూపంపిణీ పెద్దఎత్తున జరగాలి. ఈ మౌలిక అంశాన్ని మండల్ కమిషన్ గుర్తించి క్రింది విధంగా చెప్పింది. “వ్యవస్థాగత మార్పుల ద్వారా, పురోగామి భూ సంస్కరణలు దేశవ్యాప్తంగా క్షుణ్ణంగా అమలు చేయడము ద్వారా ఈ ఉత్పత్తి సంబంధాలను తీవ్రంగా మార్పు చేసినప్పుడు మాత్రమే ఓబిసిలు నిజంగా స్వతంత్రులు కగలరు. ఈ రీత్యా అన్ని రాష్ట్రాలలో సమూలమైన భూసంస్కరణలకు అత్యున్నత ప్రాధాన్యత ఇవ్వాలి ఉంది.”

మండల్ కమిషన్ సిఫార్సులను అమలు చేయాలని, సామాజిక న్యాయంకావాలని ఉద్యమించేవారు ఈ కీలకమైన భూమి సమస్యపై కూడ ఉద్యమించాలి అప్పుడే ఓబిసిలు నిజంగా స్వతంత్రులుకాగలరు.

- అబ్బాస్

ఆంధ్రప్రదేశ్ గ్రామసేవకుల సంఘం

రి.నెం: 59/86

ప్రకాశం జిల్లా కమిటీ - ఒంగోలు

కోర్ టీం

అధ్యక్షులు : మాకం కాటయ్య
వర్కింగ్ ప్రసిడెంట్ : కట్టామస్తాను
ట్రెజరర్ : చేగూడి సురేష్ బాబు



ప్రధానకార్యదర్శి : సత్యనారాయణ
ఆర్గనైజింగ్ సెక్రటరీ : కె.పద్మనాభం.

డివిజన్ అధ్యక్ష, కార్యదర్శులు

ఒంగోలు డివిజన్ : అధ్యక్షులు పి.వివేకానంద,
కార్యదర్శి టి. భాస్కర్
కందుకూరు డివిజన్ : అధ్యక్షులు కె.బ్రహ్మయ్య,
కార్యదర్శి కె.జానయ్య
మార్కాపురం డివిజన్ : అధ్యక్షులు గుర్రం నాగయ్య,
కార్యదర్శి వై.పి.రంగయ్య

ఆఫీస్ బేరర్లు

బిరుదుల అబ్రహం, ఐ.సుందరరావు, పి.చెంచమ్మ,
సి.హెచ్.కోటేశ్వరరావు, అరిగెల వెంకటరామయ్య, ఈర్ల
వెంకటశర్మ, జెడ్డ నాగేశ్వరరావు, కె.సరళమ్మ,
ఎం.ఆంజనేయులు, బి. కోటయ్య, మందామోషె
కె.మాణిక్యరావు, రామిరెడ్డి సుబ్బారావు, సి.హెచ్. శేఖర్,
పి.బెంజిమన్, కె.దయానందం, యం.మోషే,
యన్.ఆనందరావు

చదవండి!

చదివించండి!!

కార్మికలోకం

మాసపత్రిక

చందాదారులుగా
చేర్చించండి

సంవత్సర చందా
రూ. 50/-

అడ్రస్

1-7-139/44, ఎన్.వి.బి.స్మారక కేంద్రం,
జమీన్ సాన్ పూర్, ముషీరాబాద్, హైదరాబాద్-20.

ప్రైవేటీకరణకు వ్యతిరేకంగా రగులుతున్న కార్మికులు

గ్రీన్ : దేశంలో ప్రైవేటీకరణకు వ్యతిరేకంగా బ్యాంకులు, టెలికమ్యూనికేషన్స్, రవాణారంగాల కార్మికసంఘాలు ఒకరోజు సమ్మెనిర్వహించాయి. వీటికి తోడుగా రేవు కార్మికులు, కూడ సమ్మెచేశారు. రాజధాని ఏథెన్స్‌లో పార్లమెంట్ ఎదుట పెద్దప్రదర్శన జరిపారు. కార్మికులకు మద్దతుగా పది విశ్వవిద్యాలయాల్లో ధర్నాచేశారు. పైలట్లూ, యితర సిబ్బంది సమ్మెలో పాల్గొన్నారు. విమాన సర్వీసులకు తీవ్ర అంతరాయంకల్గింది. ప్రభుత్వ వైఖరికి నిరసన తెలుపుతూ మూడుగంటలసేపు ప్రభుత్వ ఉద్యోగులు సమ్మె చేశారు. కనీస వేతనాలు రెట్టింపు చేయాలని డిమాండు చేశారు.

బెల్జియం : వేతనాలు పెంపుదల కోరుతూ రైల్వే కార్మికులు ఒక రోజు సమ్మె చేశారు. దేశంలోనే కాక ఫ్రాన్సు, నెదర్లాండ్స్, బ్రిటన్‌లకు వెళ్లే అంతర్జాతీయ సర్వీసులూ కూడ దెబ్బతిన్నాయి.

స్వీడన్ : వేతనాల సమస్య పై స్వీడన్‌లో నర్సులు ఏప్రిల్ 21న ప్రారంభించిన సమ్మె 5వ వారంలో ప్రవేశించింది. రోజురోజుకు సమ్మెలో చేరేవారి సంఖ్య పెరుగుతున్నది.

ఫ్రాన్సు: ఎయిర్‌బస్ కంపెనీలో ఉద్యోగాల రద్దుకు నిరసనగా కార్మికులు నాలుగు గంటల పాటు సమ్మె చేశారు.

బ్రిటన్: ఏప్రిల్ 26న ఉపాధ్యాయులు ప్రభుత్వ విద్యావిధానానికి వ్యతిరేకంగా సమ్మె చేశారు. జీతాలు తగ్గించాలని లేబర్ ప్రభుత్వం తలపెట్టగా యీసమ్మె జరిగింది. రెండులక్షల మంది సమ్మెలో పాల్గొన్నారు. టీచర్లకు ప్రభుత్వోద్యోగులు మద్దతు తెలిపారు. టీచర్లు వారానికి 27 గంటలే పనిచేయాలి. కాని వాస్తవానికి 60 గంటలు చేయిస్తున్నారు. ధరలు ఏడాదికి 4 శాతం పెరుగుతుండగా జీతాలు 2 శాతమే పెరుగుతున్నాయి. ధరలకు తగినట్లుగా జీతం పెంచాలని టీచర్లు కోరుతున్నారు.

అమెరికాకు అనుకూలంగా కార్మిక చట్టాలు

స్వేచ్ఛా వాణిజ్యం పేరుతో పేద దేశాలను, వర్ధమాన దేశాలను అమెరికా తన గుప్పిట్లోకి తీసుకుంటున్నది. ఆ దేశాల్లోనున్న కార్మిక చట్టాలను బహుళ జాతికంపెనీల ప్రయోజనాలకు అనుకూలంగా మార్చాలని వత్తిడి చేస్తున్నది.

అమెరికా గుప్పిట్లోవున్న గ్వాటెమాలే దేశం యిందుకు నిదర్శనం. బహుళజాతికంపెనీల్లోని కార్మిక సంఘాల సభ్యుల పైన నాయకులపైన, హింస పెరిగి పోయింది. ఈ ఏడాదిలో ఇంతవరకు ఎనిమిది హత్యలు జరిగాయి. కార్మికనాయకుని కుమార్తెను కిడ్నాప్ చేసి, గ్యాంగ్ రేప్ జరిపి హత్య చేశారు. యాజమాన్యాలు కార్మిక సంఘ సభ్యులకు, నాయకులకు నరకం చూపుతున్నాయి.

కార్మిక సంఘాలపైన, నాయకులపైన గ్వాటెమాల ప్రభుత్వం ఉగ్రవాదవ్యతిరేక చట్టాలను ఉపయోగిస్తున్నదన్న విమర్శలు కోకోల్లలు.



అమెరికాతో స్వేచ్ఛా వ్యాపార ఒప్పందంచేసుకున్న అన్ని దేశాలకు ఇదేగతి, తమదేశ కార్మికులను ఇష్టమొచ్చినట్లు దోచుకోవటానికి బహుళజాతి కంపెనీలను అనుమతించక తప్పని పరిస్థితి.

ఇందుకు మరొకదాహరణ కొలంబియా దేశం. కార్మిక నేతల హత్యల్లో 60 శాతం కొలంబియాలోనే అని లేబర్ ఎడ్యుకేషన్ ప్రాజెక్టు అనే అమెరికా సంస్థేబయట పెట్టింది. గ్వాటిమాలా కార్మికులు తమహక్కులపరిరక్షణకై ఉద్యమిస్తున్నారు.

ఛావెజ్ పై నిందలు

దక్షిణమెరికాలో కొలంబియా, వెనిజులా ఇరుగు పొరుగు దేశాలు. కొలంబియాలో అమెరికా అనుకూల ప్రభుత్వంవుంది. దానికి వ్యతిరేకంగా విప్లవసాయుధబలగాలు కొన్ని సంవత్సరాలుగా పోరాడుతున్నాయి. కొలంబియా ప్రభుత్వ దాడులు తీవ్రంగావున్నపుడు గెరిల్లా దళాలు సరిహద్దు నానుకునివున్న యిరుగుపొరుగు దేశాల్లోకి తప్పుకోవటం జరుగుతుంటుంది. ఆ దళాలను వెంటబడి పొరుగుదేశ ప్రభుత్వాల అనుమతి లేకుండా కొలంబియా సైన్యాలు చొరబడటం సంబంధిత దేశాలు అసమ్మతి తెలపటం, ఖండించటం ఇక ముందు అలా జరగకుండా చూస్తానని కొలంబియా ప్రభుత్వం సమాధానం చెప్పుకోవటం, హామియివ్వటం జరుగుతుంది. ఇటీవల ఈ క్వెడార్ భూభాగంలోకి కూడ కొలంబియా సైన్యాలు ప్రవేశించి దాడిజరిపినవి. ప్రాంతీయ సమావేశాల్లో సభ్య దేశాలు ఖండించి నిలదీసినపుడు క్షమాపణ చెప్పి దేశాల సార్వభౌమహక్కును గౌరవిస్తానని మాటయిచ్చింది.

మరల ఇప్పుడు, అమెరికా విమానం వెనిజులా భూభాగంలో చొచ్చుకువచ్చింది. వెనిజులాను రెచ్చగొట్టేందుకు అలాచేసిందని వెనిజులా ప్రభుత్వం ప్రకటించింది.

వెనిజులాను దాని మిత్రదేశాలను నిరంతరం కవ్వీస్తూ ఉద్రిక్త వాతావరణాన్ని అమెరికా నిలబెట్టివుంచుతున్నది. కొలంబియా ప్రభుత్వాన్ని ఇందుకు పనిముట్టుగా వాడుకుంటున్నది. కొలంబియాలోనున్న గెరిల్లా దళాలతో చావెజ్ ప్రభుత్వానికి సంబంధాలు ఉన్నాయని గట్టుకుని నిందారోపణలు చేస్తున్నది.

చైనా అభివృద్ధిని చూసి ఓర్వలేక చేతికందిన ప్రతి అవకాశాన్ని చైనాకు వ్యతిరేకంగా అమెరికా వినియోగించు కొంటున్నది. బీజింగ్ లో జరగనున్న ఒలింపిక్స్ కు వ్యతిరేకంగా ఈర్వతో టిబెటన్ల సమస్యను రెచ్చగొట్టింది. అమెరికా, యూరపుతో సహా అనేకదేశాల్లో కూడ నిరసన ప్రదర్శనలను ప్రభుత్వాలు ప్రోత్సహించాయి.

ఇంతలో చైనాలో పెనుభూకంపంజరిగి వేల మంది మృత్యువాతపడ్డారు. ప్రపంచం నలుమూలలనుండి చైనా ప్రజలకు అండదండలు అందుతున్నాయి. సౌహార్ద సహాయాలు అందు తున్నాయి.

చైనావ్యతిరేక ప్రచారంలో అమెరికాకు పావుగా ఉపయోగపడుతున్న దలైలామా ప్రస్తుతానికి చైనా వ్యతిరేక నిరసనలు తాత్కాలికంగా ఆపాలని ప్రకటనను విడుదల చేయించాడు. కొంపలు తగులబడుతోంటే బొగ్గులు ఏరు కుంటున్నారని విమర్శలు ఎదుర్కోవాల్సి వస్తుందని వెరపుతోనే నిరసనలు తాత్కాలికంగా ఆపివేశారు. దక్షిణమెరికా ఖండంలో వామపక్షాల వరుస విజయాలతో అమెరికా ప్రభుత్వం కంగారు పడిపోతున్నది. ప్రపంచబ్యాంకు, ఐ.ఎం.ఎఫ్ ల దోపిడీ విధానాలకు ప్రత్యామ్నాయంగా స్వంత బ్యాంకును వెనిజులా, క్యూబా, బోలీవియా, ఈక్వెడార్ దేశాలు ఉమ్మడిగా స్థాపించు కున్నాయి. అలాగే పరస్పరం సహకరించుకోవటానికి ప్రత్యేకంగా నిధిని కూడా ఏర్పాటు చేసుకున్నాయి. బయటి నుండి వచ్చేవత్తిడులను తట్టుకోవటానికి ప్రాంతీయ సమావేశాల్లో కలసికట్టుగా వ్యవహరిస్తున్నవి. అమెరికా తెచ్చే వత్తిడులను త్రిప్పికొడుతున్నవి.

దీనితో కంపరమెత్తిన అమెరికా తన రహస్య సంస్థ సి.ఐ.ఎ ద్వారాను, ఆయా దేశాల్లోని మితవాద సంస్థల ద్వారాను

కుట్రలు జరిపించి ఆ ప్రభుత్వాలను అస్థిరపరచేచర్యలు ముమ్మరంచేసింది.

తన పెత్తనానికి తలవంచని దేశాల్లో వేర్పాటు ఉద్యమాలను, ఆందోళనలను ప్రోత్సహిస్తున్నది. డబ్బుసంచులు కుమ్మరించటం ప్రసార సాధనాలద్వారా అబద్ధాలు ప్రచారం చేయిస్తున్నది. గొటేమాలా, వెనిజులా, బోలీవియా, పెరూ, ఈక్వెడార్ దేశాల్లో యిలాంటి వేర్పాటు ఉద్యమాలను రెచ్చగొడుతున్నది. వేర్పాటు వాదులు ప్రయివేటీకరణను బలపరుస్తున్నారు. అమెరికా అనుకూల విధానాలను సమర్థిస్తున్నారు. వెనిజులాలో మే నెలలో ఛావెజ్ ప్రజాభిప్రాయాన్ని సేకరణ జరిపారు. నూటికి 69 మంది ఛావెజ్ కు అనుకూలంగా ఓటు చేశారు. జాతి ఐక్యత, దేశాఐక్యత అని కొత్తనినాదాన్ని వేర్పాటు వాదానికి వ్యతిరేకంగా ఛావెజ్ ముందుకు తెచ్చాడు. ఛావెజ్ అభిప్రాయాలతో ఈ క్వెడార్ అధ్యక్షుడు కొరియా అంగీకరిస్తున్నారు. బోలీవియాలో మితవాద శక్తులు చేస్తున్న చర్యలు యీప్రాంతాన్ని అస్థిర పరిచేయత్నాలు అని అంటున్నారు.

అంతర్జాతీయ ఆహారనిధి

లాటిన్ అమెరికా, కరేబియన్, యూరోపియన్ యూనియన్ దేశాల శిఖరాగ్ర సమావేశం 5వ సారి పెరూ దేశ రాజధాని లిమా నగరంలో జరిగింది.

లాటిన్ అమెరికాలో అనేక మంది ప్రజలను ఆకలి పీల్చి పిప్పిచేస్తున్నదని, అందువల్ల అత్యవసరంగా అంతర్జాతీయ ఆహారనిధిని ఏర్పాటు చేయాల్సిన అవసరం వుందని వెనిజులా దేశ అధ్యక్షుడు హ్యూగో ఛావెజ్ పై సమావేశంలో సూచన చేశారు.

పెరూ దేశ అధ్యక్షుడు అవెన్ గార్సియా సలహాతో ఆహారనిధి యోచన రూపుదిద్దుకున్నదని ఛావెజ్ అన్నారు. లాటిన్ అమెరికా దేశాలు ఆహారం కోనుగోలు చేసుకునేందుకు వడ్డీలేని రుణం యివ్వాలని బోలీవియా అధ్యక్షుడు ఎవోమోరేల్స్ సూచించారు.

లాటిన్ అమెరికన్ దేశాల సంస్థ

అమెరికా పెత్తందారీ చర్యలను, అరాచకాలను ప్రతిఘటించేందుకు లాటిన్ అమెరికన్ దేశాలన్ని కలసి లాటిన్ అమెరికన్ దేశాల సంస్థ ఏర్పడింది. క్యూబా కూడ ఈసంస్థలో సభ్యదేశంగా వుంటుంది. ప్రకృతి వనరులపై ఆధిపత్యం, పెత్తనం చేసే సామ్రాజ్యవాద ధోరణిని అదుపుచేయటం ఉద్దేశ్యం. 70 వామపక్ష గ్రూపులకు చెందిన నాయకులు 23.5.2008న సమావేశమైనారు. సావోపోలో నగరంలో యీ సమావేశం జరిగింది.

- పర్నా సత్యనారాయణ

యు.పి.ఎ. తప్పిదాలే బి.జె.పి.కి అధికార సోపానాలు

కేంద్రంలో యు.పి.ఎ. ప్రభుత్వం 4 సంవత్సరాల పాలనాకాలం పూర్తయింది. చివరి సంవత్సరంలో ప్రదేశించింది. ఈ కాలంలో కనీస ఉమ్మడి కార్యక్రమాన్ని పలుసార్లు ఉల్లంఘించింది. సామాన్య మానవునికి (ఆమ్ అడ్మి) కిచ్చిన వాగ్దానాలను విస్మరించింది. అందుకు -యుపిఎ రథసారథి కాంగ్రెస్ పార్టీ రాజకీయంగా తగుమూల్యం చెల్లిస్తున్నది.

మే నెలలో జరిగిన కర్ణాటక రాష్ట్రశాసనభివేదికలు ఇందుకు ఓ మచ్చుతునక. మతోన్మాదపార్టీ బి.జె.పి. అతి పెద్దపార్టీగా ఆవిర్భవించింది. సకలవ్యతిరేక అభ్యర్థుల అండతో బి.జె.పి. గద్దెనెక్కింది. దీనితో దక్షిణాది రాష్ట్రాలలో తమ జైత్రయాత్ర ప్రారంభించినట్లు కమలనాథులు విజయవిహారం చేస్తున్నారు. ఈ పరిణామం లౌకికవాదులను మైనార్టీలను ఆందోళనకు గురిచేస్తున్నది. ఇందుకు బాధ్యత ఎవరిది? ఆరాటంలో జనతాదళ్ (యు) అవకాశవాద వైఖరులే బి.జె.పి. విజయానికి కారణంగా ఢిల్లీలోని కాంగ్రెస్ నేతలు తేలిగ్గా ప్రకటించేస్తున్నారు. తమ తప్పులను కప్పిపుచ్చుకొనే యత్నం చేస్తున్నారు. యుపిఎ గద్దెనెక్కిన గత 4 సంవత్సరాలలో జరిగిన 10 రాష్ట్రాల శాసనసభ ఎన్నికలలో 9లో కాంగ్రెస్ ఓటమి పాలయింది. యు.పి.ఎ ప్రభుత్వ అధినేతగా కాంగ్రెస్ తన తప్పులకు సాధారణ భారతీయులు అగ్రహిస్తున్నారు. కాంగ్రెస్ పార్టీని రాజకీయంగా శిక్షిస్తున్నారు. 2004 ఎన్నికలలో శంకర్ గిరి మాన్యాలు పట్టిన మతోన్మాద బి.జె.పి.కి పట్టంకట్టాల్సిన దుస్థితి ప్రజలకు అనివార్యం అవుతున్నది. యు.పి.ఎ. ప్రభుత్వం ఏర్పాటుకు, కొనసాగింపుకు వామపక్షాలు తోడ్పాటు కీలకం. రాజకీయంగా బద్ధశత్రువైన కాంగ్రెస్ నాయకత్వం లోని ప్రభుత్వానికి వామపక్షాలు ఎందుకు సహకరిస్తున్నాయి? మతోన్మాద బి.జె.పి.ని అధికారంలోకి రాకుండా నిరోధించేందుకే దేశంలో మతసామరస్యాన్ని, లౌకికతత్వాన్ని కాపాడేందుకే. ఈ అంశాన్ని కాంగ్రెస్ విస్మరించింది. యు.పి.ఎ. సంకీర్ణప్రభుత్వం ఏర్పాటు తన గొప్పతనంగా భావిస్తున్నది. దేశస్వార్థభౌమత్వం, ప్రజలహితం కోరి వామపక్షాలు చేస్తున్న పలు సూచనలు, సలహాలను పెడచెవిని పెడుతున్నది. పైగా వామపక్షాలను అభివృద్ధి నిరోధకులుగా తూలనాడుతున్నది. పలు సందర్భాలలో వామపక్షాల జోక్యాన్నే సహించలేకపోతున్నది. ఇందుకు పెట్రోలు, డీజిల్ ధరల పెంపు ప్రతిపాదన జాతా ఉదాహరణ. పెట్రోలియం ధరలు అంతర్జాతీయ మార్కెట్ లో బ్యారెల్ (256 లీటర్లు) ధర రికార్డుస్థాయిలో 135 డాలర్లకు చేరింది. యు.పి.ఎ. గద్దెనెక్కినప్పుడు ఈ ధర 40 డాలర్లు లోపే 7సార్లు పెట్రోలు, డీజిల్ ధరలను యు.పి.ఎ ప్రభుత్వం పెంచి మరోసారి ధరలు పెంచేందుకు సిద్ధం అవుతున్నది. ప్రైవేటు చమురు కంపెనీల లాభాలపై పన్నులు విధించాలని సిపిఐ(ఎం) డిమాండ్ చేస్తుంది. చమురు మార్కెటింగ్ కంపెనీలపై భారాలు తగ్గించేందుకు ముడిచమురుపై కష్టమ్మ సుంకాన్ని, పెట్రోలియం ఉత్పత్తులపై ఎక్స్ సైజ్ సుంకాన్ని తగ్గించాలని ఆ పార్టీ కోరింది. ఆ కంపెనీలకు మద్దతుగా ధరల స్థిరీకరణ నిధిని ఏర్పరచాలని కోరింది.

ఎం.ఎస్. కెయిరన్స్, రిలయన్స్, ఎస్సార్ తదితర ప్రైవేటు కంపెనీలు మనదేశంలో పెట్రోలియం (ముడిచమురు) వెలికితీసే కాంట్రాక్టులు పొందాయి. అప్పటికి అంతర్జాతీయ మార్కెట్ లో ముడిచమురు బ్యారెల్ ధర 30 డాలర్లకు మించలేదు. ఇప్పుడది 135 డాలర్లకు చేరింది. అంటే అదనపు పని లేకుండానే ఆ కంపెనీలు బ్యారెల్ కు 70-80 డాలర్లు అదనపు లాభాలు మన ప్రజల ఉండిదండుకుంటున్నాయి. అందుకే ప్రైవేటు కంపెనీల అక్రమలాభాలపై అధిక పన్నులు వేయాలి. పెట్రోలియం మార్కెటింగ్ కంపెనీలైన ప్రభుత్వరంగ సంస్థలు ఐ.ఓ.సి., హెచ్.పి.సి.ఎల్., బి.పి.సి.ఎల్, వంటి ప్రభుత్వరంగ సంస్థల నష్టాలను మొత్తంపూడ్చాలి. అప్పుడు పెట్రోలుధరలు మరొకసారి పెంచాల్సిన అవసరం రాదు. కానీ యు.పి.ఎ. ప్రభుత్వం అందుకు సిద్ధంకాదు రిలయన్స్ వంటి గుత్తపెట్టుబడి దారుల ఆయిల్ సంస్థల లాభాలపై అదనపు పన్నువేసే సత్తా, ఇచ్చట కేంద్ర పాలకులకు లేదు. మరొకసారి ఆయిల్ ధరలు పెంచి, ప్రజలపై భారాలను పెంచడమే తేలికైన మార్గంగా పాలకులు చూస్తున్నారు. ఈ చర్య ప్రజలలో తప్పక అసంతృప్తి పెంచుతుంది.

అమెరికాతో అణుఒప్పందం, ద్రవ్యోల్బణం, అధికధరలను అరికట్టేచర్యలు, ప్రైవేటీకరణ, అసంఘటితరంగ కార్మికుల సమగ్ర శాసనం, పి.ఎఫ్., వడ్డీరేట్లు పెంపు, విద్య వైద్య వంటి సామాజిక అంశాలు - ఇలా పలు అంశాలపై వామపక్షాల సలహాలను కాంగ్రెస్ తిరస్కరిస్తున్నది. ప్రపంచబ్యాంకు సంస్కరణలకే పెద్దపీటవేస్తున్నది. సాధారణప్రజలపై భారాలు వేస్తున్నది. ప్రజల అసంతృప్తినిపెంచి విచ్చిన్న శక్తులకు మార్గం సుగమం చేస్తున్నది.

అంతిమంగా ఈ అసంతృప్తిని బి.జె.పి. వంటి మతోన్మాద శక్తులు వినియోగించుకుంటాయి. అధికార పీఠాలను అధిరోహిస్తాదేశంలో 12 రాష్ట్రప్రభుత్వాలు యన్.డి.ఎ. దానిమిత్రపక్షాల అధీనంలో వుండటం ఆందోళనకరం. కర్ణాటక ఎన్నికల ప్రభావం 2009 సార్వత్రిక ఎన్నికలపై వుంటుందని, తదుపరి కేంద్రంలో అధికారం తమదేనని బి.జె.పి. నేతలు జబ్బులు చరచుకొని మరీ ప్రకటించ గలుగుతున్నారు. అందుకు కాంగ్రెస్ పార్టీయే బాధ్యత వహించాలి. యు.పి.ఎ. ఎన్.డి.ఎ.లకు ప్రత్యామ్నాయ శక్తులు బలపరచాలి. వామపక్షాలు కేంద్రంగా అలాంటి ప్రత్యామ్నాయం రూపొందించి. పశ్చిమబెంగాల్ లో ఇటీవల జరిగిన స్థానిక సంస్థల ఎన్నికలలో వరుసగా 7వ సారి వామపక్షాలు తమ సత్తాచాటుకున్నాయి. రాష్ట్రంలోని 17లో 13 జిల్లా పరిషత్ లు లెఫ్ట్ కైవసం చేసుకోవటం ఆహ్వానించదగ్గపరిణామం. దేశంలో ప్రత్యామ్నాయ శక్తులకు పూతమిచ్చే అంశం. కేంద్ర, రాష్ట్ర ప్రభుత్వాల ప్రజావ్యతిరేక విధానాలను ఈ రాష్ట్రంలో ను ప్రతిఘటించాలి. అందుకు ప్రజలకు కూడగట్టాలి. ఈ కృషిలో రాష్ట్రంలోని ఉద్యోగులు, కార్మికులు ప్రధాన భాగస్వాములు కావాలి.

- వై. సిద్ధయ్య

యూనివర్సిటీస్ ఎంప్లాయిస్ & వర్కర్స్ యూనియన్

2వ రాష్ట్ర మహాసభలు



ఆల్ యూనివర్సిటీ ఎంప్లాయిస్ & వర్కర్స్ యూనియన్ 2వ రాష్ట్ర మహాసభలు వైజాగ్ లోని ఆంధ్రాయూనివర్సిటీలో ఏప్రిల్ 26, 27 తేదీలలో జయప్రదంగా జరిగాయి. మహాసభలకు 11 యూనివర్సిటీలనుండి 130 మంది ప్రతినిధులు హాజరయ్యారు.

యూనియన్ రాష్ట్ర అధ్యక్షులు మెట్టురవి పతాకావిష్కరణ చేశారు. ఉన్నత విద్యామండలి చైర్మన్ ప్రొఫెసర్ కె.సి.రెడ్డి మహాసభలలో ప్రారంభోపన్యాసం చేశారు. మహాసభలలో ఆహ్వాన కమిటీ చైర్మన్ ఆంధ్రాయూనివర్సిటీ వైస్ ఛాన్సలర్, ప్రొఫెసర్ ఎల్.వేణుగోపాల్ రెడ్డి ప్రసంగించారు. ఎంఎల్సి ఎంఎస్ శర్మ ప్రారంభసభలో విశిష్ట అధిధిగా పాల్గొని, యూనివర్సిటీలలో ప్రైవేటీకరణ విధానాలకు వ్యతిరేకంగా పోరాడాలని పిలుపునిచ్చారు. ఇళ్ళస్థలాలు, మెరుగైన ఆరోగ్యసౌకర్యాలకోసం ఆందోళనలు చేపట్టాలని పిలుపు నిచ్చారు. యూనియన్ రాష్ట్ర అధ్యక్షులు కె.రామ్మోహన్ రావు, ఆలిండియా ఫెడరేషన్ నాయకులు కోటేశ్వరరావు, కె.ఎస్. ఆంధ్రాయూనివర్సిటీ హాస్టల్ ఉద్యోగ సంఘ నాయకులు ప్రారంభసభలో పాల్గొని సందేశమిచ్చారు ప్రతినిధుల సభలో రాష్ట్ర సెక్రటరీ జనరల్ కె. నరసింహారావు ప్రసంగించారు. సిఐటియూ రాష్ట్ర కార్యదర్శి అజయ్ శర్మ పాల్గొని సందేశమిచ్చారు. ఉన్నత విద్యలో ప్రయివేటీకరణ విధానాలకు వ్యతిరేకంగా సభతీర్మానించింది. అగ్రికల్చరర్, వెటర్నరీ విశ్వవిద్యాలయాల్లో క్యాజువల్ ఉద్యోగులకు టైం స్కేల్స్ అమలుచెయ్యాలని, అన్ని యూనివర్సిటీలలో టైం స్కేల్స్ ఉద్యోగులకు హెచ్ఆర్ఎసి, సిసిఎ, లీవు సౌకర్యాలు

కల్పించాలని, యూనివర్సిటీల పాలక మండలిలో బోధనేతర సిబ్బందికి ప్రాతినిధ్యం కల్పించాలని సభ తీర్మానాలు చేసింది.

ప్రధానకార్యదర్శి నివేదికపై వివిధ యూనివర్సిటీలు చర్చించాయి. కార్యదర్శి నివేదికను సభ ఏకగ్రీవంగా ఆమోదించింది. అనంతరం మహాసభ అధ్యక్షు, ప్రధాన కార్యదర్శులుగా కా॥మెట్టురవి, ఎ.వి.నాగేశ్వర రావులు, కోశాధిగారిగా ముత్యాలుతో పాటు 22 మందిని ఆఫీస్ బేరర్స్ గాను 18 మందిని కమిటీ

సభ్యులుగా నూతన రాష్ట్ర కమిటీ ఏర్పడింది. 10 మంది సభ్యులతో మహిళా సబ్ కమిటీ ఏర్పడింది.

విద్యారంగంలో ప్రజావ్యతిరేక సంస్కరణలకు వ్యతిరేకంగా విస్తృతంగా క్యాంపెయిన్ నిర్వహించాలని, కాంట్రాక్టు ఉద్యోగులను సంఘటితం చేసి జీఓల అమలుకై పోరాడాలని, స్టడీ సర్కిల్స్, తరగతులు నిర్వహించాలని, నూతనంగా ఏర్పడిన యూనివర్సిటీలలో విస్తరించాలని మహాసభ కర్తవ్యాలను రూపొందించింది.

నూతన ఆఫీస్ బేరర్స్

అధ్యక్షులు : మెట్టు రవి

ఉపాధ్యక్షులు : కె.ఎస్.కోటేశ్వరరావు, కె.రాజేంద్రబాబు, ఎం.కృష్ణయ్య, ఎన్.పురుషోత్తంరెడ్డి, ఎన్.నాగేశ్, వి.తిరుపతి, వై.ఎస్.చక్రవర్తి, జె.కృష్ణ, జి.సింహాద్రి, పి.రాజకుమారి,

ప్రధానకార్యదర్శి: ఎ.వి.నాగేశ్వరరావు,

కార్యదర్శులు: జి. వెంకటేశ్వర్లు, సి హెచ్ ఎన్ వి. సత్యనారాయణ, ఆర్.శ్రీనివాస్, ఎ.జయరామకృష్ణారావు, వి.ఆనందరెడ్డి, వి.శ్రీనివాస్, అంజనేయలు, హనుమంతు, చెల్లరాజులమ్మ, వేణుగోపాల్, వి.నారాయణ,

యునైటెడ్ మెడికల్ & హెల్త్ ఎంప్లాయిస్ యూనియన్

రాష్ట్ర 4వ మహాసభలు

యునైటెడ్ మెడికల్ & హెల్త్ ఎంప్లాయిస్ యూనియన్ రాష్ట్ర 4వ మహాసభలు 2008 మే 4, 5 తేదీలలో ఒంగోలు పట్టణంలో విజయవంతంగా జరిగాయి. రాష్ట్ర నలుమూలల నుండి ఉద్యోగ ప్రతినిధులు పెద్దసంఖ్యలో హాజరయ్యారు. మహాసభల ప్రారంభానికి ముందు పట్టణంలో ఆర్టీసి బస్టాండ్ నుండి రైస్ మిల్లర్స్ అసోసియేషన్ హాల్ వరకు వందలాది నుండి తో ప్రదర్శన జరిగింది. ప్రదర్శన ఆద్యంతం ఉత్సాహపూరితంగా కొనసాగింది. వివిధ జిల్లాల ఉద్యోగులు

రెండోరోజున ఎమ్మెల్యే శ్రీ వి.బాలసుబ్రహ్మణ్యం గారు హాజరయి వైద్యరంగంలో ప్రభుత్వ విధానాలు అంశంపై ప్రసంగించారు. తరువాత రాష్ట్ర నూతన కార్యవర్గం ఎన్నికయింది. రాష్ట్ర అధ్యక్షులుగా శ్రీమతి సి.హెచ్.రోజారాణి, ప్రధాన కార్యదర్శిగా భూపాల్, కోశాధికారిగా కె.బలరాం మరో 23 మంది ఆఫీసు బేరర్స్ 60 మందితో కమిటీని సభ ఏకగ్రీవంగా ఎన్నుకుంది.



జెండాలు, బ్యానర్లు చేతబూని వైద్యరంగ పరిరక్షణకు పాటు పడతామని నినదించారు. పట్టణంలో ప్రజలను ఈ ప్రదర్శన ఎంతో ఆకర్షించింది.

యునియన్ రాష్ట్ర అధ్యక్షులు జెండా ఆవిష్కరణ చేశారు. అమరవీరుల స్థూపానికి పుష్పగుచ్ఛం ఉంచి నివాళులు అర్పించారు. ఆ తరువాత ప్రతినిధుల సభ ప్రారంభం అయింది. వైద్యరంగంలో మంచి సంప్రదాయానికి నాంది పలుకుతూ డైరెక్టర్ ఆఫ్ హెల్త్ సర్వీసెస్ గారయిన శ్రీ రమేష్ చంద్ర గారు మహాసభకు హాజరయి శుభాకాంక్షలు తెలిపారు. ఉద్యోగుల సమస్యలు పరిష్కరించడానికి కృషి చేస్తామన్నారు. ఫ్యామిలీ వెల్ఫేర్ కమీషనర్ శ్రీ అనిల్, ఆర్థికశాఖమంత్రి శ్రీ రోశయ్య గారు పంపిన శుభాకాంక్షల సందేశాన్ని సి.హెచ్.రోజారాణి గారు చదివి వినిపించారు. ఎపి.ఎన్.సి.హెచ్.రాష్ట్ర అసోసియేట్ అధ్యక్షులు శ్రీ బషీర్, చైర్మన్ శ్రీ వి.అప్పారావు, ఆహ్వాన సంఘం గౌరవ అధ్యక్షులు శ్రీ రంగారావు ఎన్.ఎస్.నాయకురాలు శ్రీమతి రాజ్యలక్ష్మి, ప్రసంగించారు. జిల్లా డిఎం&హెచ్.ఓ శ్రీ సూనార్ బాబు పాల్గొన్నారు. అనంతరం మొదటిరోజు మధ్యాహ్నం ప్రతినిధుల సభ ప్రారంభం అయింది. అధ్యక్ష వర్గంగా శ్రీ ఎమ్.రాజయ్య సి.హెచ్.రోజారాణి, శ్రీమతి జగదాంబ, ఎమ్.భానుమూర్తి, శ్రీ యాదానాయక్లు వ్యవహరించారు. ప్రధానకార్యదర్శి నివేదిక శ్రీ భూపాల్ ప్రవేశపెట్టారు. ఆర్థిక నివేదిక సి.హెచ్.రోజారాణి ప్రవేశపెట్టారు. అన్ని జిల్లాల ప్రతినిధులు సభలో పాల్గొని నివేదికను చర్చించి ఆమోదించారు.

తీర్మానాలు :

మహాసభలో వైద్యరంగంలోని వివిధ సమస్యలపై తీర్మానాలు ప్రవేశపెట్టి ఆమోదించారు.

1. వైద్యరంగం విభజనను వ్యతిరేకించాలి.
2. వుమెన్ హెల్త్ అసిస్టెంట్స్ ప్రమోషన్స్ తక్షణం పెంచాలి.
3. ప్రైవేటీకరణ యత్నాలు ఆపాలి.
4. కాంట్రాక్ట్ పారా మెడికల్ ఉద్యోగులను రెగ్యులర్ చేయాలి.
5. వైద్య ఆరోగ్యశాఖ గుర్తింపు ఎన్నికలు నిర్వహించాలి.
6. జీవో.నెం.48 ను సవరించి ఉద్యోగులకు న్యాయం చేయాలి.
7. ఎస్.సి., ఎస్.టి., బ్యాక్ లాగ్ పోస్టులు భర్తీ చేయాలి.
8. బడ్జెట్ లో వైద్యరంగానికి 7% నిధులు కేటాయించాలి.
9. వివిధ క్యాడర్స్ కు ప్రమోషన్ చానెల్స్ కల్పించాలి.
10. రాజీవ్ ఆరోగ్యశ్రీ ని సవరించాలి.
11. కంటింజెంట్ ఉద్యోగులను రెగ్యులర్ చేసి, వేతనాలు పెంచాలి.

రెండు రోజుల మహాసభలను విజయవంతం చేసినందుకు సహకరించిన వారికి ఆహ్వానసంఘం నాయకులు ఒంగోలు జిల్లా యూనియన్ నాయకులు అయిన శ్రీ ఎం.పి.రత్నకుమార్, టి.వెంకటేశ్వర్లు, నాగేశ్వర్ రావు, శ్రీధర్ బాబు, తదితరులు ప్రసంగించి ధన్యవాదాలు తెలిపారు.



ఎ.పి.బీడీ & సిగార్ వర్క్స్ యూనియన్

రాష్ట్ర మహాసభలు

మే 11,12, తేదీలలో నిజామాబాద్ పట్టణంలో, ఎ.పి. బీడీ సిగార్ వర్క్స్ యూనియన్ రాష్ట్ర మహాసభలు జరిగాయి. సిఐటియు రాష్ట్ర కార్యదర్శి కామ్రేడ్ పాలడుగు భాస్కర్ జెండావిష్కరణ చేశారు. అనంతరం ప్రజనాట్యమండలి కళాకారులు ఉద్యమ గేయాలను ఆలపించారు.


గత రాష్ట్ర సదస్సు నుండి ఇప్పటి వరకు అశువులు బాసిన నాయకులకు, కార్యకర్తలకు, ప్రముఖులకు నివాళులనర్పించారు. సిఐటియు రాష్ట్ర కార్యదర్శి కా||ఎం.సాయిబాబు రాష్ట్ర మహాసభను ప్రారంభిస్తూ కార్మికుల పరిస్థితి రోజు రోజుకు దిగజారి పోతుందని, ప్రభుత్వం, అనుసరిస్తున్న కార్మిక వ్యతిరేక విధానలవలన కార్మికుల జీవనం దుర్భరంగా మారుతున్నదని అన్నారు. ప్రభుత్వం బహుళజాతి కంపెనీలకు దాసోహం అయి బీడీ రంగాన్ని దెబ్బతీయాలని ప్రయత్నించి దన్నారు. కార్మికులంత ఐక్యంగా ఉద్యమించటంతో వెనక్కి తగ్గాల్సి వచ్చింది. రాబోయే రోజుల్లో మరిన్ని ఐక్యపోరాటాలను నిర్వహించి హక్కులు కాపాడు కోవాలన్నారు.

ఎ.పి.బీడీ & సిగార్ వర్క్స్ యూనియన్ రాష్ట్ర కన్వీనర్ కా||ఎస్.రమ పోరాటాలు, సాధించిన హక్కులు, బీడీరంగంలో వున్న సమస్యలు, భవిష్యత్ కర్తవ్యాలతో కూడిన నివేదిక ప్రవేశ పెట్టారు. నివేదికపై 7 జిల్లాల్లోని 314 మంది ప్రతినిధులు జిల్లాలు, క్లస్టరుగా ఏర్పడి చర్చలు జరిపారు. చర్చల్లో వారు ఎదుర్కొంటున్న సమస్యలు, వారి అనుభవాలను తెలిపారు

మహాసభ కంటే ముందు తిలక్ గార్డెన్ లో బహిరంగసభ జరిగింది. ఈ సభలో ముఖ్యఅతిథిగా పాల్గొన్న కర్నూలు ఎంఎల్ఎ కా||ఎం.ఎ.గపూర్ మాట్లాడుతూ బీడీ కార్మికులకు పని రోజులు తగ్గి, కనీస వేతనాలు అమలు కాక, వచ్చే ఆదాయంతో కుటుంబాలు గడవటం చాల కష్టంగా వుందన్నారు. బీడీ ఉత్పత్తి మీద ప్రభుత్వానికి లక్షల కోట్లు ఆదాయం వస్తుంది. కాని కార్మికుల

సంక్షేమం కోసం 20శాతం కూడ ఖర్చుపెట్టడంలేదన్నారు.


సిఐటియు రాష్ట్ర కార్యదర్శి కా|| పాలడుగు భాస్కర్ మాట్లాడుతూ పి.ఎఫ్.పేరుతో విభజించి అతితక్కువ వేతనాలతో కార్మికుల శ్రమను కారు చౌకగా దొచుకుంటున్నారని అన్నారు. సిఐటియు రాష్ట్ర కార్యదర్శి ఎం.సాయిబాబు, డివైఎఫ్ఐ రాష్ట్ర కార్యదర్శి టి.సాగర్, యూనియన్ కన్వీనర్ ఎస్.రమ ప్రసంగించారు.



బీడీ కార్మికులకు నెలకు 26 రోజులు పని కల్పించాలని కనీస వేతనాలు అమలు చేయాలని. 1000 బీడీలకు రూ.120 కూలి ఇవ్వాలని, సొసైటీలను రద్దు చేయాలని. పిఎఫ్, ఇఎస్ఐ సౌకర్యం కల్పించాలని, బీడీ కార్మికులకు వచ్చే అన్ని రకాల జబ్బులకు ఆరోగ్యశ్రీ పథకాన్ని అమలు చేయాలనే తీర్మానాలను మహాసభ ఏకగ్రీవంగా ఆమోదించింది.

అనంతరం నూతన కమిటీ ఎన్నిక జరిగింది. గౌరవ అధ్యక్షులుగా కామ్రేడ్ ఎం.ఎ.గపూర్, అధ్యక్షులుగా కా|| సిద్ధి రాములు, ప్రధానకార్యదర్శిగా ఎస్.రమ ఎన్నికయ్యారు. ఉపాధ్యక్షులు యు.శ్రీనివాసు (కరీంనగర్), మహబూబ్ పాష (కడప), అన్నపూర్ణ (వరంగల్), నర్సింహులు (మెదక్), కార్యదర్శులుగా గోపాలస్వామి (మెదక్), నాగరాజి (కరీంనగర్), వేణుగోపాల్ (మ||నగర్), మామిడి రాజన్న (ఆదిలాబాద్), బాలమణి కోశాధికారితో పాటు 21మంది రాష్ట్ర కమిటీ సభ్యులను మహాసభ ఏకగ్రీవంగా ఎన్నుకున్నది.

ఎన్నో నొప్పులకు ఔషధం ఇంగువ



కొన్ని ద్రవ్యాలను కంటికి కనబడకుండా దాచినా, వాటి ఉనికిని దాచలేం. పనస, అనాస, మామిడి ఇలాంటి పదార్థాల ఉనికిని కంటి కంటే ముందు ముక్కు పసికట్టేస్తుంది. అటువంటిదే గుప్పున వాసన వచ్చే 'ఇంగువ' ఈ ఇంగువగా వాడే పదార్థం ఇంగువ మొక్క నుండి కారి గట్టిపడిన స్రావం. ఈ మొక్క కాండానికి దగ్గరగా ఉన్న వేరు భాగం మీద గాట్లు పెట్టి, అక్కడి నుండి కారే స్రావాన్ని సేకరిస్తారు. ఇంగువ ఘాటు వాసనకి కారణం - దానిలోని గంధక పదార్థాలు

సాధారణంగా అందరి ఇళ్ళలోనూ ఉండే మంచి ఔషధ పదార్థం. కొందరు మాకు ఇంగువ వాసన గిట్టదంటారు. ఇంగువలో ఉన్న ప్రత్యేకమయిన గుణాల గురించి తెలుసుకుంటే, వారి అయిష్టతకు కారణమయిన వాసన మీద కాక సద్గుణాల మీదకు మరలుతుంది.

గుణాలు :

- రసం - కట్టు వీర్యం - ఉష్ణ
- గుణం - తీక్ష్ణ విపాకం - కటు

ప్రత్యేక గుణాలు :

వయోభేదం లేకుండా, చిన్న పెద్ద అందరిలోనూ జీర్ణ సంబంధమయిన వికృతులను పోగొడుతుంది.

కఫాన్ని పోగొడుతుంది.

దీనిలో కొంత వేడి చేసే గుణం ఉంది.

ఉదరంలో అనవసరమయిన వాయువులు చేరకుండా చేస్తుంది.

కీళ్ళనొప్పులు తగ్గిస్తుంది.

స్త్రీల గర్భాశయానికి సంబంధించిన అనేక సమస్యలని దూరం చేస్తుంది.

క్రిమిహారం, అపస్మారహారం

ఇలా ఎన్నో ప్రయోజనాలున్న ఇంగు వని, కేవలం అవసరానికి కాకుండా, నిత్యం ఆహారంలో తీసుకోవడం మంచి అలవాటు. అందువల్ల కొన్ని రకాలయిన అనారోగ్యాలు రాకుండా ముందే రక్షణ కలుగుతుంది.

ప్రయోగాలూ - ప్రయోజనాలూ :

కీళ్ళ నొప్పులతో బాధపడేవారు ఐదు గ్రాముల ఇంగువ, ఐదు గ్రాముల వెల్లుల్లి, ఐదు గ్రాముల సైంధవ లవణం ఈ మూడింటినీ 50 మి.లీ నువ్వుల నూనెలో కలిపి కాచాలి. తరువాత నూనెను వడపోసి గోరువెచ్చగా ఉన్నప్పుడు కీళ్ళమీద రాసుకోవాలి.

ఇదే నూనెని ఒక గ్లాసు పాలలో ఒక చెంచాడు నూనె కలుపుకుని తాగాలి.

ఈ విధంగా ఎంతకాలం వాడాలి అనేది వారి వారి నొప్పుల తీవ్రత మీద ఆధారపడి ఉంటుంది.

ఇంగువ కడుపులో ఉండే పురుగులకి మంచి మందు. కడుపులో పురుగులున్న పిల్లలకి మలద్వారం దగ్గర దురదగా ఉంటుంది. చిటికెడు ఇంగువని కొద్దిగా నీళ్ళలో కలిపి ప్రతి మూడు గంటలకీ ఒకసారి చొప్పున ఒకరోజంతా ఇవ్వాలి. మలద్వారం దగ్గర దురద

తాత్కాలికంగా తగ్గడానికి ఇంగువ నీళ్ళని దూదిలో ముంచి మలద్వారం దగ్గర రాయాలి.

చిన్నపిల్లలు కడుపు ఉబ్బరించి నొప్పితో బాధపడుతూంటే కొంచెం ఇంగువని నేతితో వేయించి, గోరువెచ్చని ముద్దని పొట్టమీద రాయాలి (పట్టువేయడం అంటాం కదా!)

కడుపు ఉబ్బరంగా ఉన్నప్పుడు పెద్దవాళ్ళయితే 2-3 చిటికెల ఇంగువ పొడిని పల్పటి మజ్జిగలో కలపి (మజ్జిగ సుమారు 100మి.లీ) తాగాలి. వేణ్ణీళ్ళలో ఇంగువ కలిపి, అందులో బట్ట ముంచి, దానితో పొట్టమీద కాపడం పెట్టుకోవాలి.

వృచ్చువన్ను పోటుగా ఉంటే ఇంగువ నిమ్మరసంలో కలిపి, కొద్దిగా వేడిచేసి, అందులో దూది ముంచి తీసి, ఆ దూదిని పంటిలో పెట్టుకోవాలి.

దగ్గు, ఆయాసం ఉన్నవారు 50 మి.గ్రా. ఇంగువ, రెండు చెంచాల తేనె, అర చెంచా వెలుల్లి రసం, ఒక చెంచా తమలపాకు రసం కలిపి తీసుకోవాలి. ఈ విధంగా రోజూ మూడుపూటలా తీసుకోవాలి.

గర్భాశయ సంబంధమయిన సమస్యలలో

సాధారణంగా మెన్స్ట్రెస్ సమయంలో నొప్పి వచ్చేవారిలో, ఆ సమయంలో స్రావం తక్కువగా ఉంటుంది. స్రావం సరిగా అయ్యి నొప్పి తగ్గడానికి ఇంగువ ఉపయోగపడుతుంది. 500 మి. గ్రా ఇంగువని మజ్జిగలో కలిపి తీసుకోవాలి.

ప్రసవించిన తరువాత మావి పూర్తిగా బయటికి రావడానికి కూడా ఇంగువ తోడ్పడుతుంది. ఇంగువ 250 మి.గ్రా చొప్పున ప్రతి పావుగంటకి ఇవ్వాలి. పట్టణాలలో ఈ అవసరమూ, అలవాటూ లేకపోయినా పల్లెలలో ఇంకాదీనిని విజయవంతంగా వాడుతున్నారు. గర్భాశయాన్ని పూర్తిగా శుభ్రపరిచే లక్షణం ఉంది కనుక, ప్రసవించి, మావి బయటికి వచ్చిన తరువాత కూడా 4-5 రోజులు ఇంగువ ఇవ్వవచ్చు.

ఔషధాలు :

అనేక ఆయుర్వేద ఔషధ చూర్ణాలలో, మాత్రలలో ఇంగువ ఉంటుంది. అందుకు కారణం ఇంగువకి అనేక ఔషధ గుణాలు ఉండడం

జీర్ణ మండలంపై ప్రభావం చూపే లక్షణం ఇంగువకి ఉండడం, ఆయుర్వేదం జఠరాగ్నికి ప్రాధాన్యం ఇచ్చే వైద్యవిధానం కావడం

కొన్ని ఔషధాల పేర్లు :

అష్టచూర్ణం (హింగాష్ట చూర్ణం) అష్టాక్షరీ గుటిక చిత్రకాది వటి కాంకాయన వటి ఋతుసంబంధమయిన సమస్యలలో వాడే 'రజః ప్రవర్తనీ వటి'లో ఇంగువ ప్రధాన ద్రవ్యం. వాతపు నొప్పులలో, చెవిపోటులో వాడే 'హింగు త్రిగుణతైలం' కూడా ఇంగువతో తయారయ్యేదే.

తాను చీకట్లో ఉంటూ వెలుగునిస్తుంది

ఈ రోజు మీడియా అనేది చాలా కీలకమైన రంగం. రాజకీయంగా, సామాజికంగా ప్రజల మనోభావాలపై ప్రభావం చూపే సాధనాల్లో దీనిపాత్ర అద్వితీయం. ఈ అద్వితీయ కృషిలో మహిళ పాత్ర చాలా ఉంది. ఈ రంగంలో పనిచేయడం దగ్గర నుంచి ప్రచురణ వరకూ మహిళ స్థానం వివక్షకు గురవుతున్నదన్నది. గతంలో ఈ రంగంలో వీరి శాతం చాలా తక్కువగా ఉండేది. నేడు ప్రింట్ మీడియాతోపాటు ఎలక్ట్రానియా మీడియా పెరిగాక వీరి శాతం గణనీయంగా పెరిగింది. సమాజంలో భాగంగానే మీడియాలోనూ స్త్రీ పురుషునితోపాటు శ్రమదోపిడీకీ గురవుతున్నది ఒక కోణమైతే. మరో కోణం కనీస వసతులకు, లింగవివక్షకూ, లైంగిక వేధింపులకూ, ఆర్థిక అసమానతలకు గురవుతోంది. ఒకవైపు సైన్సు ఎంతో అభివృద్ధి చెందింది. స్త్రీలు పురుషులతో సమానంగా అన్నిరంగాల్లో ముందుకు వస్తున్నారన్న వార్తలు రాస్తున్న ఈ మీడియాలోనూ ఇలాంటి పరిస్థితులు ఉన్నాయా? అన్న ప్రశ్న. ఉన్నాయంటే విన్నవారు ఆశ్చర్యం కలుగుతుంది. ఆశ్చర్యపోయినా ఇది ముమ్మాటికీ నిజం. అది ఎంత నిజమంటే అసెంబ్లీలోని విలేకరుల లాబీలో ఒకే మరుగుదొడ్డి ఉన్నంత నిజం. అదీ పురుషులదే కావడం మహిళల దుస్థితికి అద్దం పడుతోంది. వీటన్నింటిపై ఆయా విభాగాల్లో పనిచేస్తున్న మహిళలు ఏమంటున్నారో చూద్దాం ...

కనీస వసతులు లేవు..

వందమంది మహిళలు పూర్తయితే నిబంధనల ప్రకారం క్రెచ్ పెట్టాలి. అలా పెట్టాల్సి వస్తుందని యాజమాన్యం ఆ సంఖ్య పూర్తి కాకుండానే మహిళల రిక్రూట్మెంట్ నిలిపివేస్తుంది. సీనియారిటీ బేస్ గా పురుషులతో సమానంగా మహిళలకు పదోన్నతులు కల్పించడం లేదు. ఉన్నతస్థానాలన్నింటిలో 99.9 శాతం పురుషులతోనే నింపబడుతున్నాయి. ఆఫీసులోని ప్రతి విభాగానికి ఇన్ ఛార్జి పురుషుడే. ఎంత అనుభవమున్నా మహిళలకు అవకాశాలు ఇవ్వరు. వేతనాల్లోనూ వ్యత్యాసాలు. యాజమాన్యానికి సీనియర్ మహిళల్ని పంపించేస్తే వారికిచ్చే వేతనంతో మరో ముగ్గురు అబ్బాయిలను రిక్రూట్ చేసుకొని రాత్రి డ్యూటీలు చేయించుకోవచ్చని ఆశ. ఇప్పటికీ రాత్రి ఒంటిగంట వరకూ డ్యూటీలు చేయించుకుంటున్నారు. యాజమాన్యం మాత్రం మహిళల్ని ఇంటివద్ద దింపే బాధ్యతను తీసుకోదు. భర్తలు గానీ, ఆఫీసులో పనిచేసే తోటి ఉద్యోగుల సాయంతో ఇళ్లకు చేరుకోవాలి. వీరి శ్రమతో లాభాలు గడిస్తున్న యాజమాన్యం సౌకర్యాలు కల్పిస్తే వారికొచ్చే నష్టం ఎంత? ఇన్ ఛార్జీలు వారి పనులూ మహిళలకే పురమాయించడం జరుగుతుంది. చేయమంటే 'మీరెందుకమ్మా అన్నింటల్లో మేమున్నామంటూ వస్తారు? హాయిగా ఇంట్లో ఉండి మొగుడూ పిల్లల్నీ చూసుకోక', 'మాతో సమానంగా పనిచేయలేరుగానీ ఉద్యోగాలు కావాలి, ఊళ్ళేలీ' ఇలాంటి కామెంట్స్ రోజు వినిపిస్తూనే ఉంటాయి. వారు ప్రశ్నించారో పనిలో పనికిరారని వారి మీద పైకి చెడుగా రిపోర్టు వెళ్లిపోతుంది.

దెస్సులకే పరిమితం చేస్తున్నారు...

రాజకీయ రిపోర్టింగ్ కు అమ్మాయిల్ని వేయరు. అబ్బాయిల్నే వేస్తారు. ఎవరైనా రాజకీయ నాయకుడు ఇంటర్వ్యూ ఇవ్వనన్నా. అతని నుంచి విషయం రాబట్టాలన్నా అప్పుడు అమ్మాయిల్ని ఆకర్షణగా యాజమాన్యాలు ఉపయోగిస్తాయి. ఇది ఒక రకంగా లైంగిక వివక్ష. అప్పుడు పనిచేయగల సత్తా ఉన్న అమ్మాయిలు రెగ్యులర్ గా రాజకీయ రిపోర్టింగ్ కు ఎందుకు పనిచేయలేరు? ఇది ప్రసూతి సెలవుల విషయంలో ఒక్కోదాన్నో ఒక్కో రకంగా, ఒక్కొక్కరికీ ఒక్కో రకంగా అమలు చేస్తుంటారు. పర్మినెంట్ వారికి ఇఎస్ఐ సౌకర్యం ఉంటుంది. కొత్తగా చేరినవారికి ఇన్ని సంవత్సరాల్లానే ఇస్తామని, కాంట్రాక్టు వారికి అసలు అమలు చేయమని కొన్ని యాజమాన్యాలు కరాఖండిగా చెబుతున్నాయి. ప్రసూతి సెలవుల అమలు గురించి వార్తలు, వ్యాసాలు రాసేది మహిళలు. వారికి మాత్రం ఇవి వర్తించవు. పారిశ్రామిక రంగంలో ప్రముఖలైన వేళ్లమీద లెక్కపెట్టే మహిళల గురించి పెద్దపెద్దగా వేసే ఈ యాజమాన్యాలకు మీడియాలో పనిచేసే మహిళలను ప్రముఖులను కానివ్వరా?

ఎలక్ట్రానిక్ మీడియాలో లైంగిక వివక్ష ఎక్కువ...


ఇంటర్వ్యూకు పిలిచి రాత్రిషిఫ్టు చేస్తేనే ఇస్తామంటారు. సాధ్యంకాదంటే 'మరెందుకమ్మా ఎగేసుకుంటా వస్తారు?' అంటూ చాలా కఠినంగా మాట్లాడుతారు. ఎక్కువగా ఛానెల్స్ లో యువతులు, వివాహం కానివారికి, విడాకులు తీసుకున్నవారికే ప్రాధాన్యత ఇస్తున్నారు. గతంలో ఒక ప్రముఖ న్యూస్ ఛానెల్ లో రిపోర్టర్ గా పనిచేసినా రాజకీయ బీట్స్ కు మహిళల్ని అస్సలు వేసేవాళ్లే కాదు. మహిళలకు సంబంధించినవి, అభిప్రాయ సేకరణకు మాత్రమే వారిని ఉపయోగించేవారు. ఇక్కడ ఛైర్మన్స్, మేనేజింగ్ డైరెక్టర్స్ దగ్గర నుండి మేకప్ మ్యాన్స్ వరకూ ఛానెల్స్ లో అమ్మాయిలు లింగవివక్షకు గురవుతున్నారు. చెప్పుకుంటే పరువుపోతుందని బయటకు చెప్పుకోలేరు. ఇక్కడ ఒక వయస్సు వరకే చేయగలరు. వివాహం చేసుకోవాలన్నా, గర్భవతులు అయినా ఉద్యోగం మానుకోవాల్సిందే. మాకు ఉద్యోగభద్రత లేదు.

ప్రింట్ మీడియాలో ఏంటి... నేడు ఎలక్ట్రానిక్ మీడియా ఏంటి.. ప్రత్యేక పేజీలు, ప్రత్యేక కార్యక్రమాల పేరుతో ప్రచారం చేయడం వల్ల మహిళలకు మంచికన్నా చెడే జరుగుతుంది. జుట్టు నిగనిగలాడాలంటే ఏం చేయాలి? చీర ఎలా కట్టుకోవాలి? మొహంలో వయస్సు కనపడకుండా ఎలాంటి జాగ్రత్తలు తీసుకోవాలి? వంటివాటికి ప్రాధాన్యత ఇవ్వడం మీడియాలో ఇప్పుడు ప్రధానమై పోయింది. 80 శాతం మహిళలు దారిద్ర్యంతో తల్లిడిల్లుతున్నారు. సమస్యలతో సతమతమవుతున్నారు. వారి సమస్యలను వెలుగులోకి తేవాలి.

- శాంతి

కథ అయిపోలేదు

- జనబ్యూరి



మూసిన కిటికీ తలుపుల
నందుల్లోంచి, దొంగల్లా దూరిన
నార్య కిరణాలు, వంతుల్లేని
బడిలో... శానననభను మరిపిస్తున్న
పిల్లలవలె వేడి హోరును నృప్తిస్తున్నాయి.
ధీల్లీ చుట్టూ తిరిగి తిరిగి అలసి అరుస్తున్న అధికార
పార్టీ వృద్ధ నాయకులవలె, గడియారంలో ముల్లు
తిరుగుతూ... తిరుగుతూ.. గంటల అరుపుల మోతలు
మ్రోగిస్తున్నాయి.

ఎప్పుడో లేవవలసిన ఇంటి సూర్యుడు, ఎప్పుటి వలే లేవలేదు.
మల్లెచెట్టు తీగలపై పాము పిల్లలు పాకినట్లు..., అమినాబేగం
గుండెల్లో అలజడి.., అలజడికి అతుక్కున్న పెదవులతో....,
పెదవుల కింద వేళ్లాడుతున్న చేతులతో..., “ ఉటోజీ... ఉటోజీ..
బోద్దేరువా...ఉటో...” అంటూ భర్త యాకూబ్ ముఖం మీద నుంచి
దుప్పటి తొలగించింది.

కలియని పక్షముల నడమ దుఃఖ నదిలో తేలియాడుతున్న
భర్త చూపుల చేపపిల్లల్ని చూసి, అమినా అలజడి..., అలల
సముద్రంలా మారింది. గదంతా రెండు చూపుల, నాలుగు చేపల,
రెండు సముద్రాల, ఒక ఆకాశానికి ఎగిసిన ఒక కెరటం.


పాతిక సంవత్సరాల క్రితం షాదీతో ఒకటి ప్లస్ ఒకటి,
ఒకటిగా అయినా అమినాబేగం, యాకూబ్, వారి సంసారమంతా
లెక్కలమయం. యాకూబ్ ఒక మధ్యతరగతి సగటు మనిషి. నేను
రానుబిడ్డో....పాటలోని సర్కార్ దవఖానాలో ఓ చిరుద్యోగి. ఖురాన్
నిబంధనో..., అల్లాదయనో..., యాకూబ్కు అయిదుగురు
ఆడపిల్లలు. పోలియో సోకి కాలుచచ్చుపడిపోయిన ఒక అవిటి
తమ్ముడూ, తాను అమినాతో ఎనిమిది జీవులు. ఒక సగటూ
ప్రాణి మీద ఆధారపడిన అనగనగా ఒక రాజు ఏడు చేపలకథ
యాకూబ్ కథ.

❖ ❖ ❖

వేడినీళ్ళకు చన్నీళ్ళు తోడో..., చన్నీళ్ళకు వేడి నీళ్ళు తోడో...,
ఏదో ఒకటి సంసారం సాగటానికి, అమినాబేగం పిల్లలు నల్లని
సంసార బురకలోపల లోలోపల్నే బీడీలు చుడుతూ, చీరలకు ఫాల్,
డిజైన్లు, రవికలు, గొన్ను కుట్టుతూ శ్రమకు గౌరవ ప్రదమైన
పనులతో, గౌరవానికి గౌరవంగా సంసార ఆర్థిక దోమల్ని
తరుముకుంటూ కుటుంబ చుక్క...చుక్క... బండిని లాగిస్తున్నారు.

ఛాలెంజ్ మేఘాలతో..., చదువుల వర్షంలో తడుస్తూ ముద్దవుతూ,
ముద్దబంతులై వికిసిస్తున్న పరిమళ కాంతి సాగసులయ్యారు.
రేపోమాపో అవిటి తమ్మునికి ప్రభుత్వ నౌకరీ రాబోతుంది. మొదటి
అమ్మాయి. రెండవ అమ్మాయిలను షాదీతో సాగనంపాడు. మూడో
అమ్మాయికి ఎంగేజ్మెంట్ ‘రసం’ కూడా చేశారు. మరి ఆనంద
రెక్కలు తొడుక్కొని ఆకాశంలో పక్షివలె హాయిగా ఎగరవలసిన
యాకూబ్, అమినాబేగం ఏమిటి? దుఃఖ సముద్రంలో
అగ్నిలావాలు అవడం..? ఎన్ని యుగాలైనా ప్రశ్నలు, బేతాకుడు,
శవాలు, మనుషులను వదలకపోవడం ఏమిటి?

❖ ❖ ❖



యాకూబ్ మూడో కూతురు షాజహానా బి.ఎ పాసై, ఒక
ప్రైవేట్ స్కూల్లో టీచరుగా పనిచేస్తుంది. ఇక నాలుగు నెలల్లో
షాదీతో అత్తగారి దేశానికి పోవలసింది. ఇంటి ప్రక్కలవాళ్ళు,
బంధువులు, స్నేహితులూ, సర్కార్ దవఖానాలోని డాక్టర్లు,
ఉద్యోగులు, అందరిముందు, ఉన్నదాంట్లో ఉన్నంతగా తన మత
సాంప్రదాయ ప్రకారం షాజహానాకు ‘రసం’ చేయడం జరిగింది.
కానీ ఎక్కడో రైళ్ళు, రైళ్ళు ఢీ కొన్నాయి. యాకూబ్ కలలమీద
విమానం కూలి పడింది. తాజ్మహల్ ముందర తెల్లని పావురానికి
రక్తస్రావం అయ్యింది.

అందమైన అయిదుగురి కూతుళ్ళలో అతిగా ప్రేమించినా అతిగా చదివించిన షాజహాన్ ఎందుకిలా చేసింది. మళ్ళీ బేతాళుడు, ప్రశ్నలు, శవం. ఎక్కడ లోపం జరిగింది. ఎక్కడ, ఎక్కడ..., నా ప్రేమలోనా..? పెంపకంలోనా?, తన కూతురేనా అలా వంచనకు గురైనా ఎదకు క్షోభనిచ్చింది. ప్రైవేట్ స్కూల్లో టీచర్గా పనిచేస్తున్న షాజహాన్, 'రసం' అయి అత్తగారి దేశానికి పోవలసినా షాజహాన్, అదే స్కూల్లో పని చేస్తున్న క్రిస్టియన్ మతస్తుడు డేవిడ్తో ప్రేమలో పడటమేమిటి? సరే మతం ఏదైనా షాదీ చేద్దామంటే వారు లేచిపోవడం, "అయ్యో లేచిపోవడం అంటే చలం మహాశయుడు ఒప్పుకోడు"

పోనీలే కనిపించకుండా పోవడం, మనసు శిఖరం యుద్ధభూమిలో కర్ణుని రథచక్రం కుంగిపోయినట్లు క్రుంగిపోయినా, నాలుగు నెలల్లో షాదీ కావలసిన షాజహానా మూడునెలల కడుపుతో కనిపించడం, ప్రేమ పేరిట ఎందరినో మోసగించి పారపోయిన డేవిడ్ కోసం, పోలీసులు వెతకడం అంతా తెలుగు సినిమా కథలా జరిగిపోయింది.

❖ ❖ ❖

సగటు మనుషుల సగటు సంసారం, పాతిక సంవత్సరాల జీవన ప్రయాణంలో నడకలు సాగిస్తున్న యాకూబ్, అమినాబేగం గుండెల గూటిలో సముద్ర అగ్నిలావా బ్రద్ధలైంది. గదంతా అగ్నికెరటాల మౌన తుఫాన్తోరు కమ్ముకుంది. వంద సంవత్సరాల తెలుగు నవల పుటల్లో చెదలు చేరినట్లు, మూడో ప్రపంచ యుద్ధ సంచార రేఖ ఇంద్ర ధనస్సులా రంగులు పులుముకొని ఆకాశం తెప్పమీద పొర్లుతూ తేలియాడుతుంది.


❖ ❖ ❖

దేవదాసు చచ్చిపోయాడు

శ్రీలక్ష్మి చంపబడింది

షాజహానా కడుపుతో వుంది

జైల్లో మనోహర్ డేవిడ్లాంటి తమ్ముళ్ళకోసం ఎదురు



చూస్తున్నాడు. లోపం యాకూబ్ తండ్రుల పెంపకంలోనా? ప్రేమలోనా? లోపభూయిష్టమైన లోకంలోనా? ప్రశ్నలు, బేతాళుడి నలభై ఏడవ చెట్టు కొమ్మల మీద శవాలై తిరుగుతున్నాయి. చరిత్ర చెక్కిళ్ళ దుఃఖధారలమీద చిరుతలు తిరుగుతున్నాయి.... కాదు, కామ చిరుతలు వెంటాడుతున్నాయి.తస్మాత్ జాగ్రత్త!

❖ ❖ ❖

రహస్యం : కథ కంచికి పోలేదు, కాలనాగై అందరి ఇళ్ళల్లోకి జొరబడబోతుంది. తేనెతుట్టెకు మంట పెట్టారు. ఎందరి తల్లి దండ్రుల గుండెలు వధ్యశిలమీద నిలవాలో..... ఎందరు అమ్మాయిల బ్రతుకులు శ్మశాన నడకలు కావాలో... ష్..ష్..గప్..చుప్.. మారీచుడు మారువేషంలో తిరుగుతున్నాడు.

అదిగో...గోబుల్స్రెడ్డి వచ్చిండు

అమ్మో..... కథైపోలేదు.

❖ ❖ ❖

చదవండి!

చదివించండి!!

త్రామిక జనవాణి కార్మికలోకం

గడ్డి మొలిచే కంటే ముందే
 ఇక్కడ భవంతులు
 తెల్లారేకల్లా ప్రత్యక్షమౌతాయి-
 అవును, హఠాత్తులు పండించేవాడిది
 బంగారు పంట-
 అందుకే
 రైతులు కూలీలుగా
 చొరస్తాల వద్ద
 అమ్ముడు పోతున్నారు!
 ఈ నగరంలో
 అన్నీ గోముఖ వ్యాఘ్రాలే!
 నమ్మితేనేగదా
 మోసపోయేది-
 నమ్మడమే ఇప్పుడు తప్ప!
 నిత్య జీవితంలో దోపిడి
 అంతర్వాహిని అయిన..... అంతే
 అలవాటవుతుంది,
 అప్పుడప్పుడు నిస్సహాయత
 'కోపం'గా వ్యక్తమవడం
 పరిపాటి అవుతుంది-
 జనారణ్యంలో
 కాలచక్రంలో
 నాణాల చక్రాలపై
 ఈ పరుగు ఎందాక?
 అసలు, మనుషులు
 మనుషుల్ని గుర్తించడంలేదు!
 గుండెలా
 యంత్ర అంతర్భాగంలో
 నిక్షిప్తమై యున్న మనిషిని
 ఈ సమాజం చూడదు-
 ఇక్కడ వస్తువుకున్న విలువ
 జీవానికి లేదు!

నీళ్ళలా ప్రవహించే
 ఎండమావి డబ్బుతో
 ప్రేమలు సన్నగిల్లుతున్నాయి-
 ధనాన్ని బట్టి
 మనిషి 'ధర' మారును!
 దేవుడి ముందు
 కళ్ళు మూసుకొన్న
 పిల్లుల్ని వదిలేస్తే-
 దారిద్ర్యరేఖకు
 వేలాడుతూ
 పాత నోట్లలా నలిగిన
 చెల్లి చెల్లని సగటు 'భారతీయులు'-
 కష్టాలతో కడుపులు నింపుకొని
 ప్రేమానురాగాల్ని విశ్వసించే
 రంగుల చొక్కాలేని సీతాకోకచిలుకలు-
 కష్టాన్ని నమ్ముకొన్న చీమలు
 జీవన మాధుర్యాన్ని గ్రోలుతాయి-
 బస్తీ నుండి బంజారాహిల్స్ వరకు
 అందరూ బ్రతికేస్తారు-
 నిత్యావసర వస్తువులు
 సెన్సెక్స్ లా
 దోబూచులాడుతాయి,
 వార్తాపత్రికను పిండితే
 నిత్యం రక్తం చిందుతుంది,
 ఆకలి సమ్మె
 టీ, సమోసా, బిస్కట్లతో
 అణచబడుతుంది-
 ఇక్కడి మానవాతీతులు
 ఎడారి జీవితాల్ని
 ఆకుపచ్చ కలలుకంటూ గడిపేయడం...
 ఈ దొర్బాగ్ నగరానికే చెల్లును!

❖ ❖ ❖

“సమరశీల పోరాటాలకు సమాయత్తం చేస్తున్నాం” కర్ణాటక రాష్ట్ర కార్యదర్శి వరలక్ష్మి



అసంఘటిత రంగ కార్మికుల మధ్య ఐక్యతను సాధించేందుకు ప్రయత్నమిస్తున్నామని, వారి సమస్యలను కర్ణాటక ప్రభుత్వం పట్టించుకునే పరిస్థితిలో లేదని సిఐటియు రాష్ట్ర కార్యదర్శి ఎస్.వరలక్ష్మి అన్నారు. నల్గొండలో జరగుతున్న సిఐటియు 11వ రాష్ట్ర మహాసభలకు ముఖ్యఅతిథిగా హాజరైన సందర్భంగా ఆమె కార్మికలోకం ప్రతినిధికి ప్రత్యేక ఇంటర్వ్యూ ఇచ్చారు. రాష్ట్రంలో ప్రభుత్వ రంగ సంస్థల్లో పనిచేసే ఉద్యోగులతో పాటు, కేంద్ర ప్రభుత్వ ఉద్యోగులు, అసంఖ్యాకంగా ఉన్న అసంఘటిత కార్మికులు తమ హక్కుల సాధనకోసం పోరాడేందుకు సమాయత్తం చేస్తున్నామన్నారు. రాష్ట్రంలో అసంఘటిత కార్మికులకు ఎలాంటి ట్రేడ్ యూనియన్ హక్కులు అమలుకావడంలేదన్నారు. వివిధ పనులు చేస్తున్న కార్మికులకు గుర్తింపు కార్డులు కూడా లేని పరిస్థితి ఉందన్నారు. దీని కోసం సిఐటియు అనేక పోరాటాలు చేసిన ఫలితంగా కొన్ని రంగాల్లో కార్డులిచ్చేందుకు అంగీకరించారని పేర్కొన్నారు. సిఐటియు యూనియన్ గా ఏర్పడిన చోట కనీస వేతనాలు, గుర్తింపు కార్డులు అందుతున్నాయన్నారు. ముఖ్యంగా అంగన్ వాడీల సమస్యలపై సిఐటియు అనేక ఉద్యమాలు

నడిపిందన్నారు. రాష్ట్రంలో 11500 కొత్త కేంద్రాలు మంజూరుకాగా 7195 మందిని నియమించారన్నారు. ఎక్కడా లేని విధంగా ఎమ్మెల్యేల అధ్యక్షతన కమిటీ వేసి నియామకాలు చేసినందున ఆ నియామకాలను రద్దుచేయాలని హైకోర్టు తీర్పునిచ్చిందన్నారు. దీంతో వేలాది మంది మహిళలు తీవ్రంగా నష్టపోయారన్నారు. వారిని తిరిగి తీసుకోవాలని సిఐటియు పోరాటాలు చేస్తోందన్నారు. ప్రస్తుతం ఐసిడిఎస్ లను దత్తతీచ్చేందుకు ప్రభుత్వం పావులు కదుపుతోందన్నారు.

దీని వల్ల పిల్లలు, గర్భిణీలకు అందుతున్న కొద్దిపాటి పౌష్టికాహారం కూడా దక్కకుండా పోతుందన్నారు. బెంగాల్ తరహాలో కర్ణాటక ప్రభుత్వం అసంఘటిత కార్మికులకు పి.ఎఫ్, మెడికల్ సదుపాయం కల్పించాలని సిఐటియు పోరాడుతోందన్నారు. ప్రభుత్వ ప్రయివేటు సంస్థల్లో పనిచేస్తున్న మహిళలకు కనీస సదుపాయాలు కల్పించని స్థితిలో ప్రభుత్వముందన్నారు. ప్రభుత్వ రంగ ఉద్యోగులు, అసంఘటిత కార్మికులు ఐక్యంగా పోరాడతే కొన్ని హక్కులైనా సాధించుకోగలమని ఆమె తెలిపారు.

కామాంధునికి చెప్పుతో సమాధానం

ఇన్నాళ్లు ఎన్ని కష్టాలు ఎదురైనా, ఆఖరికి లైంగిక వేధింపులకు గురిచేస్తున్నా నిస్సహాయంగా, భయం భయంగా, నోరువిప్పకుండా భరించిన మహిళలు నేడు సింహాల్లా తిరగబడ్డారు. కామాంధుల చెంపను చెప్పుతో చెళ్లుమనిపించి ధీమైన సమాధానం చెప్పారు. మాజోలికొస్తే ఖబడ్డార్.....అని హెచ్చరించారు. సిఐటియు ఇచ్చిన అండదండలే ఇప్పుడు మహిళల్లో వచ్చిన చైతన్యానికి కారణం. తిరుమలలో లేబర్ కాంట్రాక్టర్లు, వారి అనుచరుల అఘాయిత్యాలపైన మహిళా కార్మికులు సోమవారం తిరగబడ్డారు. లైంగిక వేధింపులకు పాల్పడిన ఓ సూపర్ వైజర్ కు దేహశుద్ధి చేశారు. రాధా అనే మహిళ ఈ సాహసోపేత చర్యకు పూనుకుంది. దీన్ని తోటి కార్మికులే కాదు, భక్తులూ, పాత్రికేయులు సైతం హర్షించారు కామాంధునికి తగిన శిక్ష వేశారని అభినందించారు. సంఘటనకు సంబంధించిన వివరాలిలా ఉన్నాయి.

తిరుమల తిరుపతి దేవస్థానంలో 15 ఏళ్లుగా పలు విభాగాలలో ఏడువేల మంది కాంట్రాక్టు కార్మికులు కనీస వేతనానికి నోచుకోకుండా వెట్టిచాకిరీ చేస్తున్నారు. ఎప్పటికైనా పర్మినెంట్ చేయకపోతారా అన్న ఆశతో ఉన్నారు. కాంట్రాక్టు యాజమాన్యం, సూపర్ వైజర్లు నిరంతరం మహిళా కార్మికులను అసభ్యకర వేధింపు చర్యలకు పాల్పడుతున్నా, ఉద్యోగ భద్రత లేని వీరు మానంగానే రోదిస్తూ ఉన్నారు. భర్తల ముందే వీరిని ‘ఓసేయ్’ అనడం, వారి ఎదురుగానే అనుచితంగా ప్రవర్తించడం తదితర వికృత చేష్టలను సహించలేకపోయారు. ముఖ్యంగా సులభ్ కాంప్లెక్స్ లో రెండువేల మందికి పైగా పారిశుధ్య కార్మికులు పనిచేస్తున్నారు. టిటిడి యాజమాన్యం కూడా వీరి బాధలు




పట్టించుకోలేదు. ఈ నేపథ్యంలో సిఐటియు వారికి అండగా నిలిచింది. మహిళా కార్మికుల వేధింపులను ఈఓ దృష్టికి సైతం తీసుకొచ్చింది. ఈఓ కెవి రమణాచారి కొంత భరోసా ఇచ్చారు. దీంతో మహిళా కార్మికులకు కొంతధైర్యం వచ్చింది. ఆదివారం ధర్మగిర వేదపాఠశాల వద్ద విధులు నిర్వహించే ఆమెను తన కోర్కె తీర్చాలని సూపర్ వైజర్ సుధామా వత్తిడి చేయడమే గాక, జాకెట్ చించాడు. అతని వేధింపులు భరించలేకపోయిన రాధ సోమవారం మధ్యాహ్నం తిరుమల ప్రెస్ క్లబ్ లో విలేకరులకు తన బాధను చెప్పి వాపోయింది. ఈ విషయమై వివరణ అడిగేందుకు విలేకరులు సుధామాను ప్రెస్ క్లబ్ కు పిలిపించారు. తప్పుచేసిన సుధామా అడ్డగోలుగా మాట్లాడడంతో రాధ సహించలేకపోయింది. జీర్ణించుకోలేని ఆ మహిళ తన కాలి చెప్పును తీసి చెంప చెళ్లుమనిపించింది. జరిగిన సంఘటనపై టుటోన్ పోలీసు స్టేషన్ ఫిర్యాదు చేశారు. డిఎస్ పి సూర్యనారాయణ ఆధ్వర్యంలో ఎస్ ఐ శివప్రసాద్ కేసు దర్యాప్తు చేస్తున్నారు. ఇదిలా ఉండగా జరిగిన ఘటనపై ధార్మిక సంస్థలో ఓ మహిళకు అన్యాయం జరిగినా యాజమాన్యం పట్టించుకోకపోవడం గమనార్హం.

ప్రజాస్వామ్యాన్ని రక్షించాలి

ఉపఎన్నికల సందర్భంగా ముషీరాబాద్ నియోజకవర్గంలో జరిగిన సంఘటన కాంగ్రెస్ అవినీతి, అక్రమాలు, రౌడీయజం, అధికారదుర్వినియోగం రాష్ట్ర ప్రజలకు కండ్లకు కట్టినట్లయింది. ఉప ఎన్నికల్లో ఎలాగైనా గెలవాలనే లక్ష్యం కోట్లాది రూపాయలు అవినీతి సొమ్ము ఎన్నికల్లో ఓటర్లను ప్రలోభపెట్టడానికి ఉపయోగిస్తున్న తీరు రూఢీ అయింది. ముషీరాబాద్ నియోజక వర్గంలో ఆఖరు గంటల్లో డబ్బు, మధ్యం పంపిణీని కాంగ్రెస్ ముమ్మరంచేసింది. పట్టపగలు, మంత్రి ముఖేష్ గౌడ్ కనుసన్నలో తనవిద్యంకుడి ఇల్లు కేంద్రంగా చిక్కడపల్లి ఏరియాలో డబ్బు పంపిణీ ప్రారంభమయింది. దీనిని పసిగట్టిన సిపిఎం కార్యకర్తలు కాంగ్రెస్ బాగోతాన్ని చిత్రీకరించారు. పోలీసులకు సిపిఎం నాయకులు సమాచారం అందించారు.

సిఐటియు రాష్ట్ర అధ్యక్షులు, సిపిఎం నియోజకవర్గ అభ్యర్థి అయిన ఎస్.వీరయ్య, సిపిఎం ఎం.పి. మధులు అక్కడకు చేరుకున్నారు. డబ్బు పంచుతున్నవారిని అరెస్ట్ చేయాలని పోలీసులను కోరారు. ఇంతలోనే మంత్రి ముఖేష్ గౌడ్ అనుచరులతో వచ్చి కాంగ్రెస్ వారిని సిపిఎం - టిడిపి కార్యకర్తలపైకి దౌర్జనానికి ఉసిగొల్పాడు. స్వయానా మంత్రి ముఖేష్ గౌడ్ ఎం.పి.మధుపై "చేయి" చేసుకున్నాడు. ముఖేష్ గౌడ్ అంజన్ కుమార్ యాదవ్(ఎంపి), దానం నాగేందర్ (కాంగ్రెస్ గ్రేటర్ అధ్యక్షులు) ముగ్గురూ మధును చుట్టుముట్టి బెదిరించారు. వేలు చూపిస్తూ నెట్టుకుంటూ నాయకులు కార్యకర్తలపై దాడి చేశారు. దాడిలో మధు, గాయపడ్డారు. దీనికి తోడు పోలీసులు కాంగ్రెస్ కు, మంత్రికి అనుకూలంగా సిపిఎం కార్యకర్తలపై లాఠీచార్జి చేశారు. అభ్యర్థి ఎస్.వీరయ్యకు సిపిఎం రాష్ట్ర కమిటీ సభ్యులు బి.వెంకట్ కు ఇంకొందరికి లాఠీ దెబ్బలు తగిలాయి. చొక్కాలు చిరిగినాయి. చట్టవిరుద్ధంగా ఓటర్లకు డబ్బు పంపిణీ చేస్తున్న కాంగ్రెస్ వారిపై చర్యలు తీసుకోకుండా పోలీసులు ప్రేక్షక పాత్ర వహించారు. దాడి చేసిన ముఖేష్, అంజన కుమార్ డబ్బు పంచుతున్నవారిపై సొదాలు లేవు, అరెస్టులు లేవు. పోలీసులు ఏక పక్షంగా వ్యవహరించారు.

దాడికి నిరసనగా, డబ్బు పంపిణీ చేస్తున్న వారిని అరెస్టు చేయాలని చిక్కడపల్లి పోలీస్ స్టేషన్ ముందు శాంతి యుతంగా ధర్నా చేస్తున్న సిపిఎం-టిడిపి నాయకుల ఆందోళనను పోలీసులు ఏమాత్రం పట్టించు కోకుండా నిర్లక్ష్యంగా వ్యవహరించారు. తప్పుచేయడం, దాడి చేయడమే కాక మళ్ళీ ధర్నా దగ్గరకు మంత్రిముఖేష్ తన అనుచరులతో వచ్చాడు. వారిని పోలీసులకు అప్పజెప్పాలని ఉద్దేశంతో సిపిఎం కార్యకర్తలు కారును చుట్టుముట్టి ప్రయత్నం చేయగా, కాంగ్రెస్ వారు ముష్టి యుద్ధానికి దిగారు. ఈ సందర్భంలో జరిగిన గలాటాలో కాంగ్రెస్ కార్యకర్తలను తల పలిగింది.



ఈ సాకుతో కాంగ్రెస్ నాయకులు తప్పును కప్పిపుచ్చుకునే ప్రయత్నం చేశారు. సిపిఎం దగ్గర వున్న ఆధారాలను మీడియాకు అందించడంతో ఒక్క సారిగా కాంగ్రెస్ బండారం బట్టబయలయింది. అన్ని రాజకీయ పక్షాలు కాంగ్రెసు చర్యలను, సిపిఎం నాయకులు మధు, వీరయ్యలపై దాడులను ఖండిస్తూ సిపిఎంకు సంఘీభావంగా ముందుకొచ్చారు. కాంగ్రెస్ గూండాయిజాన్ని పోలీసుల గులాంగిరిని వ్యతిరేకించారు.

దాడిలో లాఠీచార్జిలో గాయపడిన మధు, ఎస్.వీరయ్యలు ఎన్నికల కమిషన్ కు పిర్యాదు చేయడం జరిగింది.

ధిల్లీలో సిపిఎం పొలిట్ బ్యూరో సభ్యులు సీతారాం ఏచూరి, కేంద్ర కమిటీ సభ్యులు వి.శ్రీనివాసరావు దాడిని ఖండించారు. రాజ్యసభ సెక్రటరీ జనరల్ కు రాజ్యసభ చైర్మన్ కు విషయాన్ని తెలిపారు. రాజ్య సభ హక్కుల సంఘానికి నివేదించారు.

నవ్విపోదురుగాక నాకేంటి సిగ్గుంటు కాంగ్రెస్ తప్పుకోవడానికి దాతులు వెతికింది. పోటీ కేసులు పెట్టింది. అధికారాన్ని ఉపయోగించి, ఎన్నికల నియమావళిని తుంగలో తొక్కింది. ఈ.సి. వత్తిడి మేరకు నామ మాత్రంగా పోలీసులు కేసులు పెట్టారు.

ఉపఎన్నికల్లో తన మంత్రి వర్గ సహచరులు బరితెగించి వ్యవహరిస్తుంటే ముఖ్యమంత్రికి కనీస స్పందన లేదు. ప్రజాస్వామ్యాన్ని కూనీ చేస్తూ, రాజ్యాంగాన్ని పరిరక్షిస్తామన్న ప్రతినిధులే రాజ్యాంగాన్ని తమకనుకూలంగా మలుకుంటుంటే, రక్షకభటులు కాంగ్రెస్ రౌడీయజానికి ప్రేక్షకులుగా మారుతున్నారు.

ముషీరాబాద్ లో కాంగ్రెస్ అక్రమాలను సిపిఎం అడ్డుకున్నట్లుగానే ప్రజలందరూ కాంగ్రెస్ అవినీతిని గూండాయిజాన్ని అడ్డుకోవాలి. ఉప ఎన్నికల్లో అనుభవాలను గుణపాఠాలుగా తీసుకొని రాబోయే రోజుల్లో జాగరూకతతో వ్యవహరించాలి. ముఖేష్ ను మంత్రివర్గం నుండి తొలగించాలి. పోలీసు యంత్రాంగం ఇప్పటికైనా కఠినంగా వ్యవహరించాలి. దోషులను శిక్షించాలి. ప్రజాస్వామ్యాన్ని రక్షించాలి.

- ఉయ్యాల నర్సయ్య

బీడీ కార్మిక సమస్యల అంతం - శనితో పంతం


అక్కడ మహిళలు పిల్లలునిరంతరం చీమల్లా పని చేస్తూనే ఉంటారు. గడియారం ముల్లుకైనా రవంత విశ్రాంతి ఉంటుందేమోగాని వారి పనికి విశ్రాంతి ఉండదు. ఒకవైపు వంటపని ఇంటిపని ఉన్నా, మరోవైపు బంధువులు మిత్రులు ఇంటికి వచ్చి మాట్లాడుతున్నా, లేదా టీవిచూస్తున్నా ఈ పని మాత్రం ఆగదు. సాగుతూనే ఉంటుంది. ఇంకా చెప్పాలంటే బయట మీటింగ్లకు పోయినా, దవాఖానాకు, ఇతర ఆఫీసులకు పోయినా అక్కడ ఏమాత్రం సమయం దొరికినా కూడా ఈ పని చేస్తూనే ఉంటారు. అదే బీడీ పని. కుల మత బేధభావం లేకుండా నిరుపేదల ఇంటింటా నిత్యం సాగేపని.

మహారాష్ట్రలో షోలాపూర్ పట్టణ జనాభా సుమారు 10లక్షలు. వీరిలో మూడున్నరలక్షల మంది తెలుగువాళ్ళు. 70 వేలమంది బీడీ కార్మికులు పని చేస్తున్నారు. ఈ కార్మికుల్లో మెజార్టీ తెలుగువారే.

ఈ శ్రమజీవులు ఇళ్ళల్లో గర్భదరిద్రం తాండవిస్తున్నది. వేయి బీడీలు చుట్టినందుకు రూ 50/- వచ్చినా పి.ఎఫ్, ఇ.ఎస్.ఐ బెనిఫిట్స్ తో పాటు ఇతర దోపిడీ పద్ధతుల వలన నష్టపోయి, కార్మికుల చేతికి రూ 40/-లు దక్కడమే కష్టం. అదీ గుర్తింపుకార్డు ఉన్నవారికే లేనివాళ్ళకి రోజంతా రెక్కలు ముక్కులు కష్టం చేసుకున్నా రూ 20/- రావు.

ఇలాంటి దారుణ పరిస్థితుల్లోంచి ఆ మహిళలను బయటపడవేసి, కొంత ఉత్సాహం కలిగించి, ఉద్యమపథంవైపు నడిపేందుకు ప్రజనాట్యమండలి తనవంతు కర్తవ్యంగా “శనితో పంతం” అనే నాటికను ఇటీవల రూపొందించుకుని విస్తృతంగా ప్రదర్శిస్తున్నది.

కైలాసంలో శివుడు, పార్వతి సమేతుడై శివతాండవం చేస్తుంటాడు. అసమయాన నందీశ్వరుడు వచ్చి ఓ విషయం చెప్తాడు. దేవలోకంలో శనీశ్వరుడు ఓ దేవకన్యను మోహించాడని ఆమె వలదంటే వరమడగడానికి ఈశ్వరుని దగ్గరకు వస్తున్నాడని చెప్తాడు. శనితో వేగడం కష్టమని బావించిన ఈశ్వరుడు ఓచెట్టు తొర్రలో దాక్కుంటాడు. శని వెంటపడి ఈశ్వరుణ్ణి కనిపెట్టి వరమడుగుతాడు. శనిఅంటే తనకు ఇష్టంలేదని దేవకన్య వాదిస్తుంది. ప్రేమ తనంతట తానుగా వికసించాలే తప్ప బలవంతపెట్టడం క్షంతవ్యంగాదని జగన్మాత శనిని హెచ్చరిస్తుంది. అప్పుడు శని కోపంతో దేవకన్యను అడవిలో బీడీ ఆకై పుట్టమని శపిస్తాడు. అదే బీడీ ఆకు ఆడవాళ్ళకు ఆదాయమిచ్చే వనరవుతుందని పార్వతి ఆమెకు వరమిస్తుంది. అయినా ఆమెను



గాని ఆమెతో (బీడాకుతో) పనిచేసే ఆడవాళ్ళనుగాని నేను వదలిపెట్టను అని శని శపథం చేస్తాడు. నీవెంత వెంటపడినా ఆ మహిళలను రక్షించేంతవరకు నేను వారి వెంటే ఉంటా అని నీవు సమస్తైతే నేను శక్తిని అని పార్వతి శనితో పంతం పడుతుంది.

భూలోకంలో పాలకవర్గాల వలన, కంపెనీ యాజమానుల వలన బీడీ కార్మికుల కుటుంబాలన్ని దుర్భరదారిద్ర్యంతో నిండి వుంటాయి. అడుగడుగడుగునా దోపిడివలన సరైన ఆదాయం రాదు. బీడీఆకు, పొగాకు దారం యిచ్చేటప్పుడు తగ్గించి ఇస్తారు. తత్ఫలితంగా ఆదాయం తక్కువ రావడమేకాదు సామానుకు సమానంగా బీడీలు ఇవ్వడానికి అదనంగా మళ్ళీ బీడాకు, పొగాకు, దారం కార్మికుల కొనుక్కోవలసి వస్తుంది. పైగా కార్డు ఉన్నవాళ్ళకే పని లేనివాళ్ళచేతికి దొడ్డిదోవన తక్కువ కూలియిచ్చి పని చేయిస్తారు. మగవాళ్ళు ఎక్కువమంది తాగుతుంటారు. బీడాకు పనికార్డు ఉంటేనే ఆడపిల్లలకు పెళ్ళి సంబంధాలు వస్తాయి. అందువల్ల తల్లి కార్డు కూతురికి ఇవ్వాలని తల్లి, తన భార్యకు ఇవ్వాలని కొడుకు, ఎవ్వరికి ఇవ్వొద్దని భర్త ఇలా ఇళ్ళల్లో ఘర్షణ చెలరేగుతుంది. కార్డు కేంద్రబిందువు అయింది. కార్డు లేని జీవితం వృధా అనే నిస్సహాయతతో ఆత్మ హత్యలకు చేరువవుతారు ఆడ పిల్లలు. ఈ నేపథ్యంలో సిఐటియు కార్యకర్తలు జోక్యం చేసుకుని విషయాలను వివరించి కార్మికులను సంఘటితం చేస్తారు. యాజమానుల కుతంత్రాలను ఎండగడ్తారు. చివరకు తమకు నష్టం వస్తుందన్న సాకు చెప్పి యాజమానులు తమ కంపెనీలను మూసివేసి కార్మికులను బ్లాక్ మెయిల్ చేస్తారు. కంపెనీ మూసివేయడం, వేయికపోవడం మీ చేతుల్లో లేదని, అది మాచేతుల్లో ఉందని, మా ఉపాధి భద్రతకై పాలకుల విధానాలు ఉండాలే తప్ప యాజమానుల దోపిడీకి అండగ కాదని కార్మికులు నిర్ణయించి ప్రకటిస్తారు. ఆకలి మంటలు మలమలలాడే అనాధులందరు లేవండోయ్ అన్న అంతర్జాతీయ గీతంతో నాటిక ముగుస్తుంది. సిఐటియు వారినే గాక సామాన్య జనాన్ని కూడా విపరీతంగ అకర్షించిన ఈ నాటిక రచన దేవి, దర్శకత్వం శాంతారావు.

- శైలి

ఆపాయంలో ఉపాయం



ఆరోజు నక్క ఆలస్యంగా నిద్రలేచింది.

ఎందుకో ఒల్లంతా బద్దకంగా అన్నించింది నక్కకి.

కడుపులో అకలి మెలిపెడుతోంది.

ఏదైనా వెంటనే తినడానికి దొరికితే బాగుండని అనుకోసాగింది నక్క. తీవ్ర దుర్బిక్ష పరిస్థితులవలన అడవంతా బోసిపోయినట్లుంది. చిన్న చిత్తక, జంతువులు తనకు ఆహారంగా దొరకడమే గగనమైపోయింది. ఇక ఏవో పండ్లు పలాలు తిందామన్నా అవిదొరకడములేదు. ఆహారముకోసం మైళ్ళకొద్దినడవాల్సివస్తున్నది. ఎంత తిరిగినా అలసట తప్ప ఆకలితీరే మార్గం కనిపించడము లేదు అనుకుంటూ బద్దకంగా ఒల్లు విరుచుకొని ఆహార వేటలో పడింది నక్క.

వర్షాలు లేక ఎండిపోయిన బురదమడుగు ను వదిలి మరో చోట నీటికోసం వెదుకుతు బయలు దేరింది తాబేలు. నిటీమడుగు ఎండి పోతుంటే తాబేలు ప్రాణం ప్రమాదంలో పడిపోయింది. ఇంక ఈ ప్రాంతం సురక్షితం కాదని తలచిన తాబేలు మరో నీటి గుంట కోసం శతప్రయత్నాలు చేసింది. కాని దానికి సరియైన చోటుగురించి సమాచారం దొరకలేదు. అందుకే తనే స్వయంగా వేదకటం ప్రారంభించింది. బ్రతకటానికి బయలు దేరింది కాని తన ప్రాణం అరచేతిలో పెట్టుకొని ఎప్పుడు ఏ ఉపద్రవం ముంచుకోస్తుందోనని భయపడుతూనే పొదల చాటుగా నడవసాగింది. తనుకూడ మిగతా జంతువులాగా తిరిగే అవకాశం లేకుండా పుట్టించిన దేవున్నిలోలోనే తిట్టుకుంటూ వెలుతోంది.

ఇంతలో జిత్తులమారి నక్క తాబేలును చూడనే చూసింది చూస్తూనే తన ఆకలి తీరిందని సొంగ కార్చుకుంటూ తాబేలు వైపు పరుగెత్తింది. ప్రమాదాన్ని పసిగట్టిన తాబేలు తన దురదృష్టాన్ని తిట్టుకుంటూ తలను, కాళ్ళను డిప్పలోకి లాక్కొని ముడుచుకు పోయింది.

నక్క తాబేళును నోటితో కరుచుకొన కొంత దూరం తీసుకెళ్ళి చెరువు ఒడ్డున కూర్చొని కొరక సాగింది. ఎంతకొరికినా తాబేలుడిప్ప నక్కకు కొరుకుడు పడటములేదు. ఎంత

ప్రయత్నించినా తాబేలును తినలేకపోయింది. ఏంచేయాలో తోచక కొంచేం సేపు ఆలోచించింది.

చివరికి తాబేళునే సలహా అడగాలనుకుంది. “ఏంటి తాబేలూ.... ఎందుకిలా నువ్వు ఎంతకీ కొరుకుడు పడటము లేదేంటి”? అని తాబేలుతో తనసందేహం వెలుబుచ్చిందినక్క. నక్క సంకటస్థితిని గ్రహించిన తాబేలు మెదడు పాదరసంలా పనిచేసింది. “నక్క బావా నేను చాలాకాలంగా నీరు లేని బురద గురిటలో ఉన్నందున ఎండలకు బాగా ఎండిపోయినాను. అందుకే నాడిప్ప ఎండి గట్టిగా మారిపోయింది. అందుకే నీకు కొర్చుకుడు పడటములేదు. కొద్దిసేపు ఎక్కడైనా నీటిలో నానబెట్టితే సుల్పవుగా నీకు కొరుకుడు పడుతాను” అని తాబేలు సలహా ఇచ్చింది.

ఆకలితో ఉన్న నక్కకి తాబేలు పథకం అర్థంకాలేదు. వెంటనే తాబేలును చేరువులోకి తీసుకెళ్ళి నీటిలో నాన బెట్టటానికి గట్టిగా పట్టుకొని నీటిలో ముంచి కాలితోతొక్కివట్టింది. తాబేలు పారిపోవడానికి ప్రయత్నించినా నక్క పట్టువదలలేదు. అప్పుడు తాబేలు ఒక ఉపాయం ఆలోచించింది. “నక్క బావా అంతానానాను కాని, నీ అరికాలు క్రింద నానలేదు కొంచెం పట్టుకుదలించవా” అంది. నక్క తాబేలు మాటలు నమ్మి కాలు కొంచెం వదులుచేసింది. ఇదే అదునుగా భావించిన తాబేలు తుద్రున నీటిలోకి జారిపోయింది. నక్క నిరాశగా వెనుదిరింగింది. తన తెలివి తక్కువ తనానికి తనుతానే తిట్టుకుంటూ మరల ఆహారవేటకు బయలుదేరింది. ఉపాయంతో తాబేలు తనప్రాణాలను రక్షించుకొని సురక్షితమైన చెరువులోకి చేరింది.

వినిమయ ధరల సూచిక

(బేస్ 2001 = 100)

| సెంటర్ సీరిస్ | డిసెంబర్ | జనవరి | ఫిబ్రవరి | మార్చి |
|---------------|----------|-------|----------|--------|
| హైదరాబాద్ | 129 | 127 | 127 | 128 |
| గుంటూరు | 128 | 128 | 128 | 131 |
| విశాఖపట్నం | 128 | 127 | 128 | 130 |
| వరంగల్ | 136 | 139 | 140 | 142 |
| విజయవాడ | 129 | 128 | 129 | 131 |
| గోదావరి ఖని | 136 | 136 | 137 | 140 |

రాష్ట్ర సీరిస్

| | | | | |
|------------|-----|-----|-----|-----|
| విజయనగరం | 135 | 137 | 138 | 140 |
| రాజమండ్రి | 138 | 139 | 140 | 141 |
| జగ్గయ్యపేట | 138 | 139 | 140 | 142 |
| తిరుపతి | 134 | 135 | 136 | 135 |
| కొత్తగూడెం | 133 | 134 | 135 | 157 |
| నిజామాబాద్ | 139 | 139 | 140 | 141 |
| ఆలిండియా | 134 | 134 | 135 | 137 |
| ఏ.పి. | 132 | 133 | 134 | 135 |

లింకింగ్ ఫ్యాక్టర్ 1971=100 1960=100 1982=100

| | | | |
|---------------------|------|------|------|
| ఆల్ ఇండియా | - | 4.93 | 4.63 |
| హైదరాబాద్ | - | 5.23 | 4.79 |
| గుంటూరు | - | 5.60 | 4.57 |
| విశాఖపట్నం | 2.48 | 1.87 | 4.64 |
| రాజమండ్రి | 2.55 | 1.81 | 4.26 |
| వరంగల్ | 2.36 | 1.90 | 4.75 |
| ఎన్ఎస్ఐ కాంప్లెక్స్ | - | 1.89 | 4.21 |
| గోదావరిఖని (ఎవజిపి) | 2.49 | - | 4.45 |
| విజయవాడ | - | - | 4.28 |
| విజయనగరం | - | - | 3.93 |
| కొత్తగూడెం | - | - | 4.58 |
| నిజామాబాద్ | 2.52 | - | - |

బిల్డింగ్ వర్క్స్ యూనియన్ ప్రభుత్వ గుర్తింపు కార్కులివ్వాలి

బిల్డింగ్ వర్క్స్ యూనియన్ (సిఐటియు) జిల్లా 4వ మహాసభలు ఖమ్మం పట్టణంలో వర్తక సంఘ భవనంలో జరిగాయి. మహాసభలలో ఖమ్మం ఎం.ఎల్.ఎ. తమ్మినేని వీరభద్రం పాల్గొని ప్రారంభించి మాట్లాడుతూ రాష్ట్రంలో బిల్డింగ్ వర్క్స్ యూనియన్ నిర్మాణం ఖమ్మం జిల్లా యూనియన్ కృషి, చొరవతోనే ఏర్పడిందని, రాష్ట్ర వ్యాప్తంగా భవన నిర్మాణ కార్మికులు ఐక్యంగా పోరాడటం ఫలితంగానే వెల్ఫేర్ బోర్డు ఏర్పడిందన్నారు. మీ సమస్యలపై మీ తరుపున అసెంబ్లీలో మీవాణి వినిపిస్తానని హామీ ఇచ్చారు.






సభలో రాష్ట్ర అధ్యక్షులు ఆర్ కోటంరాజు మాట్లాడుతూ పి.ఎఫ్., ఇ.ఎస్.ఐ.ల కోసం యూనియన్ అనేక సంవత్సరాల పోరాట ఫలితంగా 1996లో కేంద్ర ప్రభుత్వం చట్టం చేసింది. వెంటనే కార్మికుల పేర్లు నమోదు, గుర్తింపుకార్డులు ఇవ్వాలని ప్రభుత్వాన్ని డిమాండ్ చేశారు. పెరుగుతున్న సిమెంట్, ఇనుము, ఇసుక, ఇటుక వంటి రేట్లు వెంటనే తగ్గించుటకు ప్రభుత్వం చర్యలు తీసుకోవాలని మహాసభ తీర్మానించింది. ఈ మహాసభకు యర్రా రమేష్, అనిశేట్టి శంకర్, తాడిశేట్టి వీరేశం, కూకట్ల శంకర్ అధ్యక్షవర్గంగా వ్యవహరించారు. సిఐటియు జిల్లా ప్రధాన కార్యదర్శి కళ్యాణం వెంకటేశ్వరరావు, గణపతి, మున్సిపల్ యూనియన్ రాష్ట్ర కార్యదర్శి బుద్రి వెంకటేశ్వర్లు పాల్గొన్నారు.

నూతన కమిటీ జిల్లా గౌరవ అధ్యక్షులు ఎస్.కె.జమాల్, అధ్యక్షులు అనిశేట్టి శంకర్, ప్రధాన కార్యదర్శి వంగూరు రాములు, ఆర్గనైజింగ్ కార్యదర్శి ముదాం శ్రీనువాస్, కొశాధికారి తాడిశేట్టి వీరేశం, ఉపాధ్యక్షులు యర్రా రమేష్, సీలం సత్యం, దోనోజ్ లక్ష్మణచారి, కె.శంకర్, సహాయ కార్యదర్శులు బుచ్చాల వెంకటేశ్వర్లు, యం.కాంతారావు, కటకం రాజయ్య, అమరబోయిన లింగయ్య, ఎస్.కె.హుసేన్ ఎన్నికైనారు. మరో 34 మందితో నూతన కమిటీ ఏకగ్రీవంగా ఎన్నికైనది.



మహాసభ దృశ్యమాలిక



Printed & Published by Sri.M.A.Gafoor On behalf of CITU A.P. State Committee from N.V.B Smaraka Kendram, 1-1-1-60/4, Musheerabad, Hyderabad - 20, Type setting & Printing at Prajasakti Daily Printing Press, RTC'X' Roads, Hyderabad - 20. Editor P. Roja

బి.వి. సుబ్బయ్య రెసిడెన్షియల్ స్కూల్

తెలుగు మీరియ ఇంగ్లీష్ మీడియం

పేర్మమిట్ట (పోస్టు), యస్.యన్.పాడు మండలం, ప్రకాశం జిల్లా. ఫోన్: (08592)256232, 256295

2008 మార్చి 10 వతరగతి పబ్లిక్ పరీక్షాఫలితాల శాతం 99%

పరీక్షకు హాజరైనవారు : 209

ప్రథమశ్రేణి : 195

ద్వితీయ శ్రేణి: 12



స్కూల్ ఫస్ట్
544
600

500 పైగా మార్కులు వచ్చిన విద్యార్థులు : 42
490-499 మధ్య మార్కులు వచ్చిన విద్యార్థులు : 12
450-489 మధ్య మార్కులు వచ్చిన విద్యార్థులు : 66

స్కూల్ సెకండ్
540
600



నంబూరి. రవీంద్ర

సబ్జెక్టుల వారీగా అత్యధిక మార్కులు

అబ్దుల్ రహమాన్

| జనరల్ తెలుగు | హిందీ | ఇంగ్లీషు | లెక్కలు | సైన్స్ | సోషల్ |
|--------------|-------|----------|---------|--------|-------|
| 96 | 86 | 94 | 100 | 96 | 97 |

సగటు టోటల్ మార్కులు :
450.30

ఈ విజయము మా సంస్థ సమిష్టి కృషికి ఫలితం

ప్రతి విద్యార్థి మీద కేంద్రీకరించ బట్టి సగటు టోటల్ మార్కు గొప్పగా ఉన్నది.

గత 10 సం॥ నుండి 98% కి పైగా ఉత్తీర్ణతా శాతం సాధించుచున్నాము. వీరిలో 90% ప్రథమ శ్రేణిలో ఉత్తీర్ణులగుచున్నారు. గత రెండు దశాబ్దములుగా బట్టి బోధనా విధానమునకు స్థానము లేకుండా, వ్యక్తిగత లాభం లేకుండా నిర్వహించుట, దెబ్బవేయకుండా అభిమానంతో కూడిన వైఖరితో విద్యార్థులు సంపూర్ణ క్రమ శిక్షణను సంతోషముగా పాటించునట్లు చేయుగలుగుట వలన ఈ విజయాలను సాధించగలుగుచున్నాము.

విద్యాసంస్థ నిర్వహణలో అందరూ పాటించదగిన మా అనుభవాలు :

- ◆ విద్య లక్ష్యము విజ్ఞానము. ఈ విజ్ఞానము ప్రతి విద్యార్థికి సంపూర్ణముగా లభించుటకుగాను ఒకొక్క సెక్షన్ లో పరిమితమైన సంఖ్యలో సగటున 35 మందికి మించకుండా ఉంచి, ప్రతి విద్యార్థికి సంపూర్ణంగా అర్థమగునట్లు బోధించుచున్నాము.
- ◆ విజ్ఞానాభివృద్ధికి గొడ్డలి పెట్టు అయిన బట్టి బోధనా విధానమునకు మా సంస్థలో స్థానము లేదు.
- ◆ ఈ బట్టి విధానానికి మూలమైన వ్యక్తిగత లాభంకోరు వ్యాపార పద్ధతులకు మా సంస్థలో స్థానము లేదు.
- ◆ అయిన ఖర్చును మాత్రమే విద్యార్థి భరించునటువంటి పద్ధతిలో మా హాస్టల్ నడుపుచున్నాము.
- ◆ విద్యార్థి అరోగ్యమునకు, మనో వికాసమునకు, శారీరక వ్యాయామమునకు ఆటలు ఎంతో అవసరం. ఇందుకు గాను 10 ఎకరముల ఆట స్థలము కలదు. మరియు ముగ్గురు పి.ఇ.టి.లు కలరు. అవసరమైన ఆటల పరికరములన్నియూ కొరత లేకుండా అమర్చుచున్నాము. జిల్లా ఆటల పోటీలలో మా విద్యార్థులు అందరూ ఘనమైన విజయాలు సాధించిన విషయం అందరకూ తెలిసినదే.
- ◆ పూర్తి స్థాయి ప్రయోగశాల మరియు గ్రంథాలయంలు కలవు.
- ◆ ప్రతి విద్యార్థిపై “సమగ్ర పరిశీలన” (Case Study) ద్వారా అందరి విద్యార్థుల అభివృద్ధికి చర్యలు తీసుకొందుము.
- ◆ అన్ని తరగతుల విద్యార్థులకు స్పోర్ట్స్ ఇంగ్లీష్ నందు శిక్షణ ఇవ్వబడును.
- ◆ అదుపు లేకుండా కాపీలు జరుగుచున్న ఈ రోజులలో మా విద్యార్థులు కాపీ జోలికి పోరని ఎల్లరకు తెలియును.
- ◆ ఇందుకు కారణము మా సంస్థ నుండి బట్టి బోధనావిధానమును తరిమివేయుటే.
- ◆ తెలుగు మరియు ఇంగ్లీష్ మీడియం విద్యార్థులకు వేరు వేరు క్యాంపస్ లు కలవు.

అడ్మిషన్లు

- ◆ ఇంగ్లీష్ మీడియం:- 5,6,7,8 మరియు 9వ తరగతులకు ప్రవేశము కలదు.
- ◆ తెలుగు మీడియం:- 5,6,7,8,9 మరియు 10వ తరగతులకు ప్రవేశము కలదు.
- ◆ 10వ తరగతికి ప్రత్యేక ప్రవేశ పరీక్షలు మే 25వ తేదీన ఉ॥ 10 గంటలకు ఇంగ్లీష్, తెలుగులలో మ॥ 2 గంటలకు లెక్కలు, హిందీలలో జరుగును. (9వ తరగతి సిలబస్)
- ◆ మే 27, 29,31 జూన్ 2 తేదీలో మిగిలిన తరగతులకు ఉ॥ 10 గంటల నుండి సా॥ 5 గంటల వరకు ప్రవేశముకోరు తరగతికి దిగువ తరగతి ఇంగ్లీష్, తెలుగు, హిందీ, లెక్కలు లలో ప్రవేశ పరీక్ష జరుగును. ఈ నాలుగు తేదీలలో ఏదో ఒక రోజున హాజరు కావచ్చును.

హెడ్ మాస్టర్

సంబరెడ్డి వెంకటేశ్వరరావు

స్కూల్ పునఃప్రారంభం:

02-06-2008 (సోమవారం)

సెక్రటరీ & కరస్పాండెంట్

బి.వి. సుబ్బయ్య





మనసు ఫౌండేషన్
పుస్తకాల పరిశీలనాపట్టిక

| | |
|-------------------|-------------|
| పుస్తకం సంఖ్య | KLVO/A4/3 |
| పుస్తకం పేరు | 508055 enso |
| తారీఖు | 25/8/23 |
| ముందు అట్ట | yes |
| వెనుక అట్ట | yes |
| మొత్తం పేజీలు | 37 |
| పెద్ద సైజు పేజీలు | No |
| ఖాళీ పేజీలు | No |
| లేఖ పేజీలు | No |
| తయారు చేసినది | Mandini |
| పేజీలు బడదీసినది | Mandini |
| స్కాన్ చేసినది | Mandhu |
| పరీక్ష చేసినది | Pragathi |
| పేజీలు సరిచూసినది | |
| బైండింగు చేసినది | |
| ప్యాకింగు చేసినది | |
| స్కాన్ చేయబడింది | |
| తప్పులు | No |
| పరిస్థితి | Good |